



வலம் புரி

SATS TECH

யாழ்.நகரில் முன்னணி
Satellite & Cable TV நிறுவனம்
DIAL 021 222 5908

பக்கங்கள்: பத்து

Valampurii

சங்கு 08 வள்ளுவர் ஆண்டு 2039 ஆனி 10 செவ்வாய்க்கிழமை (24.06.2008) தொலைபேசி 222 3378, 222 7829 ஒலி 188

தமிழ்க் கூட்டமைப்பு எம்.பிக்கள் ஜூனியரில் இந்தியாவுக்கு பயணம்

(கொழும்பு)
இந்திய உயர் மட்டக் குழுவின் அழைப்பை ஏற்றுத் தமிழ்த் தேசியக் கூட்டமைப்பு தூதுக்குழு எதிர்வரும் ஜூலை மாத இறுதியில் அல்லது ஓகஸ்ட் மாத ஆரம்பத்தில் இந்தியாவுக்கு விஜயம் செய்யவுள்ளதாகத் தமிழ்த் தேசியக் கூட்டமைப்பின் நாடாளுமன்றக் குழுத் தலைவரும் சிரேஷ்ட நாடாளுமன்ற உறுப்பினருமான இரா.சம்பந்தன் தெரிவித்தார்.
இதேவேளை இலங்கையிலுள்ள இந்திய உயர்ஸ்தானிகர் அலோக் பிரசாத் மற்றும் தூதரக அதிகாரிகளைச் சந்தித்து உரையாட இருப்பதாகவும் இரா.சம்பந்தன் தெரிவித்தார்.
தேசியப் பிரச்சினைக்கு அமைதி வழியில் தீர்வு காணப்பட (10 ஆம் பக்கம் பார்க்க)

மட்டக்களப்பில் கிளைமோர் 3 பொலிஸார் உயிரிழப்பு

(மட்டக்களப்பு)
மட்டக்களப்பு மாவட்டத்தின் ஆயித்திய மலைப் பகுதியில் நேற்று மாலை இடம்பெற்ற கிளைமோர்க் குண்டுத் தாக்குதலில் 3 பொலிஸார் கொல்லப்பட்டதோடு மற்றுமொரு பொலிஸார் காயமடைந்துள்ளதாகப் பாதுகாப்புத் தரப்பினர் கூறுகின்றனர்.
ஆயித்தியமலைப் பொலிஸ் நிலையத் தைச் சேர்ந்த இவர்கள் அங்குள்ள நீர்ப்பாசன வாய்க்கால் ஒன்றுக்குக் குளிக்கச் சென்றிருந்தபோது குறித்த நேரத்தில் வெடிக்கும் வகையில் இந்தக் குண்டு அங்கு பொருத் தப்பட்டிருந்ததாகத் தெரிவிக்கப்படுகின்றது.
இந்தப் பகுதி ஏற்கனவே விடுதலைப்புலிகளின் கட்டுப்பாட்டிலிருந்து படையினரால் கடந்த ஆண்டு (10 ஆம் பக்கம் பார்க்க)

இலங்கைக்கு நவீன ஆயுதங்களை வழங்குவதற்கு இந்தியா இணக்கம்

இலங்கை வந்த இந்தியக் குழு உறுதியளிப்பு

(புதுமலர்லி)
இலங்கைக்கு அதிநவீன ராடர்கள், பீரங்கிகள் மற்றும் வேவு விமானங்களை வழங்குவதற்கு இந்தியா இணக்கம் தெரிவித்துள்ளது. இலங்கைக்குத் திடீர் விஜயத்தினை மேற்கொண்ட இந்திய உயர்மட்டக்குழுவும் இலங்கை அரசு விடுத்த வேண்டுகோளையடுத்து இவ் ஆயுதங்களை வழங்க இந்தியா இணக்கியுள்ளது. (10 ஆம் பக்கம் பார்க்க)

பதிவு செய்யாதவர்களுக்கு 28 ஆம் திகதி கப்பல் சேவை

(யாழ்ப்பாணம்)
யாழ்.மாவட்டத்திலிருந்து திருகோணமலைக்குப் பாடசாலை மாணவர்கள், ஆசிரியர்கள் இன்றும் நாளை மறுதினமும் வடமாகாணப் பாடசாலைகள் விளையாட்டுப் போட்டிக்காகப் பயணம் செய்யவுள்ளதால், இதுவரை மாவட்ட செயலகத்தில் தமது பெயர்களைப் பதிவு செய்யாத பிரயாணம் மேற்கொள்ள இருக் (10 ஆம் பக்கம் பார்க்க)

திருமலையிலும் கொழும்பிலும் திருவர் சுட்டுக்கொலை

(கொழும்பு)
தனியார் காப்புறுதி நிறுவனம் ஒன்றின் திருகோணமலைப் பிராந்திய முகாமையாளர் சுட்டுக்கொல்லப்பட்டுள்ளார்.
உயிரிழந்தவர் இரு குழந்தைகளின் தந்தையான ரவிசேரோஷன் என அடையாளம் காணப்பட்டுள்ளார். நேற்று முன்தினம் இரவு திருகோணமலையிலுள்ள அவரது வீட்டுக்குச் சென்ற இளந்தெரியாத நபர்களே அவர் மீது துப்பாக்கிச் சூடு நடத்தியிருப்பதாகத் திருகோணமலைப் பொலிஸார் தெரிவிக்கின்றனர்.
இதேவேளை நேற்று முன்தினம் இரவு கொழும்பு ஆட்டுப்படித் தெருவில் வைத்து ஒருவர் சுட்டுக்கொல்லப்பட்டுள்ளார். இதன் போது உயிரிழந்தவரின் மகன் காயமடைந்ததாகத் தெரிவிக்கப்பட்டது.
காயமடைந்தவர் கொழும்பு வைத்தியசாலையில் அனுமதிக்கப்பட்டுள்ளதாகப் பொலிஸார் தெரிவித்துள்ளனர். (ச-5)

ஈழத் தமிழர்களுக்குத் தொடர்ந்தும் இந்தியா துரோகம் இழைத்து வருகிறது இந்தியப் பிரதமருக்கு வை.கோ. கடிதம்



(சென்னை)
ஈழத் தமிழர்களுக்கு இந்தியா தொடர்ந்தும் துரோகம் இழைத்து வருகின்றது என்று தமிழ்நாடு மறுமலர்ச்சி திராவிட முன்னேற்றக் கழகப் பொதுச் செயலாளர் வை.கோ. குற்றஞ்சாட்டியுள்ளார்.
இது தொடர்பில் இந்தியப் பிரதமர் மன்மோகன் சிங்கிற்கு நேற்று அவர் எழுதிய கடிதத்தில் தெரிவித்துள்ளதாவது,
மத்தியில் ஆளும் ஐக்கிய முற்போக்குக் கூட்டணி அரசு இலங்கைப் பிரச்சினையில் தமிழர்களுக்குக் குறிப்பாக இலங்கையில் வாழும் பூர்வீகத் தமிழர்களுக்குப் பெருந் துரோகம் இழைத்துள்ளது என்பதை இலங்கை அரசு மற்றும் அதன் இராணுவ அதிகாரிகளின் அறிக்கைகளால் தெளிவாக வெளிப்படுத்தப் பட்டுள்ளது.
மேலும் இந்திய அரசின் வெளிப்படியான இரகசிய (10 ஆம் பக்கம் பார்க்க)



வடக்கே இடம்பெற்ற மோதலில் 33 விடுதலைப்புலிகள் உயிரிழப்பு

தேசிய பாதுகாப்புக்கான மையம் தகவல்
(கொழும்பு)
வடக்கே மன்னார், வவுனியா, வெலிஓயா மற்றும் யாழ்ப்பாணம் போர் முனைப் பிரதேசங்களில் இராணுவத்தினர் விடுதலைப்புலிகளின் முன்னணிக் காவலரண்கள் மீது ஞாயிற்றுக்கிழமை மேற்கொண்ட தாக்குதல் களையடுத்து இடம்பெற்ற மோதலில் 33 விடுதலைப்புலிகளும் 5 இராணுவத்தினரும் கொல்லப்பட்டுள்ளதாகத் தேசிய பாதுகாப்புக்கான உடனடித் தகவல் மையம் தெரிவித்திருக்கின்றது.
இராணுவச் சிப்பாய் ஒருவரைக் காணவில்லை என்றும் அம்மையம் குறிப்பிட்டுள்ளது. கொல்லப்பட்ட (10 ஆம் பக்கம் பார்க்க)

உயர் பாதுகாப்பு வலயப் பகுதியில் மீள் குடியமர்வு குறித்து ஆராய விசேட குழுவொன்று நியமனம்

(கொழும்பு)
பலாலி உயர் பாதுகாப்பு வலயப் பகுதிகளிலிருந்து இடம்பெயர்ந்த விவசாயிகளை மீள்குடியமர்த்துவது தொடர்பான விடயங்களை ஆராய்வதற்காக விசேட குழுவொன்றை உயர் நீதிமன்றம் நியமித்துள்ளது.
உயர் பாதுகாப்பு வலயப் பிரதேசத்திலிருந்து இடம்பெயர்ந்த மக்களை மீளக் குடியமர்த்த வேண்டும் எனக் கோரி யாழ். மாவட்ட நாடாளுமன்ற உறுப்பினர் மாவை. சேனாதிராஜா தாக்கல் செய்திருந்த அடிப்படை உரிமை மனு நேற்று பிரதம நீதியரசர் சரத் என்.சில்வா, உயர் நீதிமன்ற நீதியரசர்களான சிறிபவன், சிராணி-திலகரட்ன ஆகியோர் முன்னிலையில் பரிசீலனைக்கு எடுத்துக் கொள்ளப்பட்ட (10 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

அதிபர் பதவிக்கு விண்ணப்பம் கோரல்

(யாழ்ப்பாணம்)

வலிகாமம் வலயத்திற்குட்பட்ட ஸ்கந்த வரோதயாக் கல்லூரியின் அதிபர் பதவி வெற்றிடமாகவுள்ளது. வலிகாமம் வலயத்திற்குட்பட்ட பொருத்தமானவர்களிடமிருந்து விண்ணப்பங்கள் கோரப்பட்டுள்ளன.

மாதிரி விண்ணப்பப் படிவத்தை வலயக் கல்வி அலுவலகத்தில் பார்வையிட்டு விண்ணப்பிக்க விரும்புவர்கள் இம்மாதம் 30 ஆம் திகதிக்கு முன் உரிய முறைப்படி வலயக்கல்வி அலுவலகத்திற்கு அனுப்பி வைக்குமாறு வலிகாமம் வலயக் கல்விப் பணிப்பாளர் ப.விக்கேனஸ்வரன் அறிவித்துள்ளார்.

(ச-7)

ஐ.நா மனித உரிமைகள் ஆணையாளர் பதவிக்கு புலிகளின் ஆதரவு பெண் போட்டி

ஐக்கிய நாடுகளின் மனித உரிமைகள் ஆணையாளர் பதவிக்கான போட்டியில் தெற்காசியாவைச் சேர்ந்த புலிகளுக்கு ஆதரவாகச் செயற்படும் பெண்ணொருவரும் உள்ளடங்கியுள்ளார் என இலங்கை அரசுக்கு தகவல் கிடைத்துள்ளதாகக் கூறப்படுகின்றது.

இப்பதவியை வகித்த லூயிஸ் ஆர்பரின் இராஜினாமாவைத் தொடர்ந்து இம்மாத இறுதியில் புதிய ஆணையாளர் ஒருவரை நியமிக்க வேண்டிய தேவையுள்ளது.

ஐ.நாவைச் சேர்ந்த இலங்கை விரோத அமைப்பொன்றின் அதிகாரி ஒருவரினாலேயே குறித்த பதவிக்காக அப்பெண்ணினது பெயர் முன்மொழியப்பட்டதாகவும் தெரியவருகிறது.

இந்த புலி சார்பு பெண் அப்பதவிக்கான போட்டியில் வெற்றியீட்டினால் அது புலிகளுக்கு பெரும் வரப்பிரசாதமாக அமைந்து விடும் என கருதும் ஐரோப்பிய இலங்கை வாழ் அமைப்பு, தமது பலத்த கண்டனங்களுக்கும் இது தொடர்பில் தெரிவித்துள்ளது.

ஐக்கிய நாடுகள் மனித உரிமைகள் ஆணையாளர் பதவிக்கான போட்டியில் இறங்கவுள்ள அப்பெண் நாசகார செயற்பாடுகளில் ஈடுபடும் நிறுவனமொன்றில் பணி புரிவதாகவும் தகவல் கிட்டியுள்ளது.

(திவயின் 21.06.2008)

ஹொக்கிச் சங்கத்தின் புதிய நிர்வாகிகள் தெரிவு

(யாழ்ப்பாணம்)

யாழ்.மாவட்ட ஹொக்கிச் சங்கத்தின் இவ்வாண்டுக்கான புதிய நிர்வாக சபை தெரிவு செய்யப்பட்டுள்ளது.

கடந்த 22ஆம் திகதி கொக்குவில் இந்துக் கல்லூரியில் நடைபெற்ற சங்கத்தின் வருடாந்தப் பொதுக் கூட்டத்தில் பின் வருவோர் புதிய நிர்வாக சபைக்காக தெரிவு செய்யப்பட்டுள்ளனர்.

தலைவர் ரி.துவியந்தன், செயலாளர் இ.குமார், உபதலைவர்கள் ஜி.டி.மதியழகன், ரி.கனிகரன், ரி.பகீராஜ், உப செயலாளர் எஸ்.சிறீரஜீவன், பொருளாளர் ரி.நோபேசன்.

(ச)

இலங்கை போலீசு இந்திய இடதுசாரி முன்னணி குற்றச்சாட்டு

இலங்கையின் இனப்பிரச்சினைக்கு அரசியல் தீர்வு காணுமாறு வலியுறுத்தும் இந்தியா மறைமுகமாக இலங்கை அரசாங்கத்திற்கு யுத்தத்துக்கு ஆதரவு வழங்குகிறது.

தமிழ் மக்களை பாதுகாக்க வேண்டி தமிழகம் அவர்களை விரட்டியடிக்கும் நிலைமை இந்தியாவின் இரட்டை வேடத்தை வெளிப்படுத்தியுள்ளது என்று இடதுசாரி முன்னணி குற்றஞ்சாட்டுகிறது.

இலங்கைக்கு அவசர விஜயத்தை மேற்கொண்ட இந்தியாவின் உயர் மட்ட அரசியல் குழு வெளியிட்ட கருத்துத்தொடர்பில் தெளிவுபடுத்தும் போதே இடதுசாரி முன்னணியின் அமைப்புச் செயலாளர் சமில் ஜெயநித்தி இவ்வாறு தெரிவித்தார். இது குறித்து அவர் மேலும் கூறியதாவது,

யுத்தத்தை நிறுத்தவும் அரசாங்கத்தையும் புலிகளையும் பேச்சுவார்த்தைக்கு கொண்டு வந்து அரசியல் தீர்வுக்கு இந்தியா

வலியுறுத்துவது வரவேற்கத்தக்கதாகும்.

ஆனால் இந்தியா மறைமுகமாக யுத்தத்திற்கான தனது ஆதரவை இலங்கை அரசாங்கத்திற்கு வழங்கி வருகிறது.

எனவே அவர்களது கருத்து வெளிப்பாடுகளில் நம்பிக்கைத் தன்மை இல்லை. அத்தோடு யுத்தத்தால் பாதிக்கப்பட்டு அகதிகளாக தமிழ்நாடு செல்லும் அப்பாவி தமிழ் மக்கள் தங்குவதற்கும் தடை விதிக்கப்பட்டுள்ளது.

தமிழ்நாட்டுத் தலைவர்கள் மீது இலங்கைத் தமிழர்கள் அபார நம்பிக்கை வைத்துள்ளனர்.

ஆனால் தமது அரசியலுக்காக இலங்கைத் தமிழர்களை பயன்படுத்திவிட்டு தூக்கி யெறியும் நிலை இன்று தோன்றியுள்ளது.

எனவே இந்தியாவின் கருத்து வெளிப்பாடுகளில் எமக்கு நம்பிக்கையில்லை. இரட்டை வேடம் போடுகிறது. இதுதான் உண்மையாகும்.

(ச-5)

சார்க் உச்சி மாநாட்டிற்கு 2.88 பில். ரூபா செலவாகுமாம்

(கொழும்பு)

கொழும்பில் நடைபெறவிருக்கும் 15-வது சார்க் உச்சி மாநாட்டை நடத்துவதற்கு தேவையான 2.88 பில்லியன் ரூபாவை நாடாளுமன்றத்தின் உடனடி கோருவதற்கு இலங்கை அரசாங்கம் தீர்மானித்திருப்பதாகத் தகவல்கள் வெளியாகியுள்ளன.

‘ஒன்றாக வளர்கிறோம்’ எனும் தலைப்பில் 15-வது சார்க் உச்சிமாநாடு கொழும்பில் நடைபெறுகிறது. இதில் எட்டு நாடுகள் பங்கு பற்றுகின்றன.

15-வது உச்சிமாநாடு மாலைதீவுகளில் நடத்துவதற்கு முன்னர் திட்டமிடப்பட்டிருந்த போதும் இராஜதந்திரப் பிரச்சினைகள் காரணமாக இம்முறை தமது நாட்டில் வைக்க முடியாதென மாலைதீவுகள் தெரிவித்தது.

இதனைத் தொடர்ந்து உச்சிமாநாட்டை நடத்த இலங்கை முன்வந்தது. சார்க் உச்சி

மாநாட்டை நடத்தும் அதிகாரத்தை இந்தியப் பிரதமர் மன்மோகன் சிங், ஜனாதிபதி மகிந்த ராஜபக்ஷவிடம் உத்தியோகபூர்வமாக கையளிப்பார்.

15-வது சார்க் உச்சிமாநாடு வெளிவிவகார அமைச்சின் செயலாளர்களின் சந்திப்புடன் ஆரம்பமாகவுள்ளது. சார்க் நாடுகளின் தலைவர்கள் கலந்து கொள்ளும் மாநாட்டுடன் சார்க் உச்சிமாநாடு முடிவுக்கு வரும்.

எனினும் பாதுகாப்புக் காரணங்களுக்காக சார்க் உச்சிமாநாடு நடைபெறும் இடங்கள் குறித்த தகவல்கள் இரகசியமாகப் பேணப்பட்டு வருகின்றன.

சிலர் கொழும்பின் புறநகர் பகுதிகளில் நடத்தப்படுமெனக் கூறுகின்றனர். இலங்கை அரசாங்கம் சார்க் நாட்டுத் தலைவர்களின் பாதுகாப்புக்கு உத்தரவாதம் வழங்கியிருப்பதாகத் தகவல்கள் வெளியாகியுள்ளன.

சார்க் நாட்டுத் தலைவர்களுக்குத் தேவையான அனைத்து பாதுகாப்பு நடவடிக்கைகளும் மேற்கொள்ளப்பட்டிருப்பதாக ஜனாதிபதி மகிந்த ராஜபக்ஷ, சார்க் செயலாளர் நாயகம் ஷீலா காந்த சர்மாவிடம் அறிவித்துள்ளார்.

(ச-5)



(திருகோணமலை)

அமெரிக்க நாட்டு இந்துமதத் துறவியும் அகில இலங்கை இந்து சமய அபிவிருத்தி சபைத் தலைவருமான ஸ்ரீமத் சுவாமி தந்திரதேவா மகராஜ் நேற்று அதிகாலை 3 மணிக்கு அவருடைய 58-வது வயதில் இறைபதமடைந்தார்.

கடந்த சில தினங்களாக திருகோணமலை வைத்தியசாலையில் சிகிச்சை பெற்று வந்த அவர் சிகிச்சை பலனளிக்காத நிலையில்

சுவாமி தந்திரதேவா காலமானார்

இயற்கை எய்தியுள்ளார்.

லோரன்ஸ் அந்தோனி ஸ்பாகா என்ற இயற்பெயர் கொண்ட அவர் 1950ஆம் ஆண்டு யூன் மாதம் 16ஆம் திகதி பென்சில்வேனியாவில் பிறந்தார்.

20 வயதில் இந்து மதத்தில் நாட்டம் கொண்டு இந்தியா சென்று இந்து சமயத்தை தழுவி தமிழையும் சமஸ்கிருதத்தையும் கற்று தந்திரதேவா எனும் துறவிப் பெயர் பூண்டு இந்து மதத் துறவியானார். பின்னர் இலங்கை வந்த இவர் 1983ஆம் ஆண்டில் பாடல் பெற்ற தலமான திருகோணமலையில் உவர் மலையில் ஆச்சிரம் அமைத்து அங்கு நிரந்தரமாக தங்கினார்.

இலங்கை உட்பட 23 நாடுகளில் இந்து சமயப் பணிகளிலும் பிரசாரங்களிலும் ஈடுபட்டதுடன் ஆன்மிக சொற்பொழிவுகளையும் ஆற்றி வந்தார். பசுவதைக்கு எதிராகவும் எம் மதமும் சம்மதம் என்ற கொள்கைக்கும் எதிரானவரான சுவாமி, நாட்டின் பல பகுதிகளிலும் அனாதை இல்லங்களை அமைத்து அவற்றை

பராமரிப்பதற்கு உதவிகளை வழங்கி வந்துள்ளார்.

அத்துடன் ஆலயத் திருப்பணிகளுக்கும் விதவைகளுக்கும் அறநெறிப் பாடசாலை மாணவர்களுக்கும் வறிய மாணவர்களுக்கும் வேண்டிய உதவிகளை நல்கியுள்ளார்.

அத்துடன் ஞானகோசம் உட்பட பல நூல்களையும் துண்டுப்பிரசுரங்களையும் கைந்நூல்களையும் ஆக்கிய பெருமை சுவாமி களைச் சாரும். எண்ணம் செல், செயல் ஆகிய மூன்று செயற்பாடுகளினாலும் இந்து ஒருவன் உண்மையான இந்துவாக வாழவேண்டுமென்பதை வாழ்ந்து காட்டியவர் அவர்.

இறக்கும் வரை அவர் பாதரசை அணிந்ததில்லை. தொலைக்காட்சி பார்ப்பதையும் வானொலி கேட்பதையும் அவர் தவிர்த்து வந்தார்.

(ச)

யாழ்.உள்ளூராட்சி சபைகளுக்கு 27.9 மில்லியன் ரூபாய் ஒதுக்கீடு

(யாழ்ப்பாணம்)

யாழ்.மாவட்ட உள்ளூராட்சி சபைகளின் 2008ஆம் ஆண்டுக்கான அபிவிருத்தி வேலைகளுக்காக 27.9 மில்லியன் ரூபாயை வடமாகாண சபை ஒதுக்கீடு செய்துள்ளதாக யாழ். உள்ளூராட்சி உதவி ஆணையாளர் திருமதி மதுமதி உதயகுமார் தெரிவித்தார்.

இதன் பிரகாரம் குறித்தொதுக்கப்பட்ட மாகாண நன்கொடை வேலைத்திட்டத்தின் கீழ் வீதி அபிவிருத்திக்கென 15.5 மில்லியன்

ரூபாயும் கிராம மட்ட சந்தை அபிவிருத்திக்கென 3.6 மில்லியன் ரூபாயும், சமூக அபிவிருத்திக்கென 1.5 மில்லியன் ரூபாயும் ஒதுக்கீடு செய்யப்பட்டுள்ளது.

அத்துடன் பிரமாண அடிப்படையிலான மூலதன வேலைத்திட்டத்திற்காக 7.3 மில்லியன் ரூபாய் ஒதுக்கீடு செய்யப்பட்டுள்ளதாகவும் யாழ். உள்ளூராட்சி உதவி ஆணையாளர் மதுமதி உதயகுமார் தெரிவித்தார்.

(ச-5)

விற்பனைக்குண்டு

39/2, சோமசுந்தரம் வீதி, யாழ்ப்பாணத்தில் சிறிய யரக வீடு உடன் விற்பனைக்கு உண்டு. நேரில் தொடர்பு கொள்ளவும்.

S.வின்சென்ட்
39/2, சோமசுந்தரம் வீதி,
யாழ்ப்பாணம்.
T.P: 0776161058

மறியற்சாலை காவலாளர் பதவிக்கு திறந்த போட்டிப் பரீட்சை

(யாழ்ப்பாணம்)

மறியற்சாலைகள் திணைக்கள மறியற்சாலைக் காவலாளர் பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை எதிர்வரும் ஜூலை மாதம் 6 ஆம் திகதி நடைபெறவுள்ளது.

இப்பரீட்சை கடந்த 7 ஆம் திகதி நடைபெறவிருந்த போதிலும், நாட்டின் சில பிரதேசங்களில் ஏற்பட்ட சீரற்ற காலநிலை காரணமாக பிற்போடப்பட்டிருந்தமை குறிப்பிடத்தக்கது.

(ச)

செல்லப்பா சுவாமிகள் நினைவாலயம்

252, பருத்தித்துறை வீதி,
நல்லூர், யாழ்ப்பாணம்.


ஆத்மா சாந்திப் பிரார்த்தனை

நல்லைநகர் ஆறுமுகநாவலுக்கும் பின்சைவத்திற்கும் தமிழிற்கும் அருந்தொண்டாற்றி பல அறியணிகள் செய்த

அன்னை சிவத்தமிழ்ச் செல்வி
கலாநிதி

தங்கம்மா அப்பாக்குட்டி

அவர்களின் ஆத்மா சாந்தியடைய இறைவனை வேண்டுகின்றோம்.
(1379)



சென்.பற்றிக்ஸ் கல்லூரியில் நேற்று நடைபெற்ற இரத்ததானம் செய்யும் நிகழ்வில் இரத்ததானம் செய்ய மாணவர்கள் தயாராக இருப்பதையும் இரத்ததானம் செய்வதையும் படங்களில் காணலாம்.

இன்று ஒரு தகவல்

பிரம்மம்

“பிரம்மத்தை அறிந்தவன் பிரம்மம் ஆகிறான்!” என்று ஒரு பெரியவர் கூறினார்.

மனிதன் தான் பிரம்மம் என்றால் என்ன? என்று தெரியாமல் அதை வேறு எங்கேயோ தேடிக்கொண்டிருக்கிறான்! கடைசியில் அதுதான் தான் என்பதைப் புரிந்துகொள்ளும் போது அவன் பிரம்மம் ஆகிவிடுகிறான்!

இதை விளக்க உபநிடதத்தில் ஒரு கதை உண்டு! நமக்குத் தெரிந்த கதைதான். ஆனால் அதை வேறு அர்த்தத்தில் விளையாட்டாக சொல்லிக்கொண்டிருக்கிறோம்.

ஒரு சமயம் பத்து நண்பர்கள் ஒரு காட்டு வழியாக போய்க் கொண்டிருந்தார்கள். குறுக்கே ஒரு நதி! அதைக் கடந்துதான் அடுத்த பக்கம் போக வேண்டும். எல்லோரும் ஒரு வழியாக அதைக்கடந்து அடுத்த கரைக்குப் போய்ச்சேர்ந்துவிட்டனர்!

அங்கே போய்ச்சேர்ந்ததும் எல்லோரும் பத்திரமாக வந்து சேர்ந்துவிட்டோமா என்பதைத் தெரிந்து கொள்வதற்காக அந்தக் கூட்டத்தின் தலைவன் எல்லோரையும் எண்ணியார்த்தான்.

அவர்கள் மொத்தம் பத்துபேர். ஆனால் இவன் எண்ணிய பார்க்கும்போது ஒன்பது தான் வந்தது. ஏனென்றால் எண்ணும் போது அவன் தன்னை விட்டுவிட்டான். எதிரில் நிற்பவர்களை மட்டும் எண்ணிவிட்டு “ஐயையோ பத்தாவது ஆள் எங்கே?” என்று பதறினான்.

“சரி, நீ இரு நான் எண்ணுகிறேன்!” என்று சொல்லிவிட்டு இன்னொருவன் வந்து எண்ணினான். அவனும் தன்னைவிட்டுவிட்டு எண்ண ஒன்பதுதான் வந்தது. எல்லோரும் கத்த ஆரம்பித்தனர்.

அந்தப் பக்கமாக ஒரு பெரியவர் வந்தார். “என்ன விஷயம்?” என்று கேட்டார்.

“பத்தாவது ஆளை ஆறு அடித்துக்கொண்டு போய் விட்டது!” என்று சொல்லி அழுகிறார்கள்!

“சரி, அழாதீங்க! என்று சொல்லி பெரியவர் அந்த தலைவனை அருகில் கூப்பிட்டார்.

“இப்பொழுது எனக்கு முன்னால் ஒரு தரம் எண்ணு பார்க்கலாம்!” என்றார். ஒன்று இரண்டில் ஆரம்பித்து ஒன்பதாவதில் எண்ணி முடித்தான். உடனே பெரியவர் “நீ தான் அந்தப் பத்தாவது ஆள்!” என்றார். இது தான் உண்மை!

நாம் தான் நம்மை வேறு எங்கேயோ தேடிக்கொண்டிருக்கிறோம்! நாம் எங்கேயோ தேடிக்கொண்டிருக்கிறோமே அந்தப் பிரம்மம் நாம்தான்! இப்படி ஒரு உண்மையை விளக்குவதற்காகத்தான் அப்படி ஒரு கதை சொல்லப்பட்டது. ஆனால் அதை நாம் வேறுவிதமாக உபயோகப்படுத்திக்கொண்டிருக்கிறோம்.

எப்படி தெரியுமா? ஆற்றங்கரையின் அருகில் பத்துப்பேர் நின்று கொண்டிருந்தார்கள். அந்தப் பக்கமாக ஒருவன் வந்துகொண்டிருந்தான்.

“ஏன் இப்படி நிற்கிறீர்கள்?” என்று கேட்டான். அவர்கள் “எங்களுக்கு நீச்சல் தெரியாது! நாங்கள் எல்லாம் அடுத்த கரைக்குப் போய்ச்சேர வேண்டும்.” என்றனர்.

“சரி நான் கொண்டுபோய் விடுகிறேன். எல்லோரும் அக் கரைக்குப் போய்ச்சேர்ந்தவுடன் ஆளுக்கு ஒரு ரூபாயீதம் பத்து ரூபாய்க்கொடுக்க வேண்டும்!” என்றான். “சரி” என்று ஒத்துக் கொண்டனர்.

இவன் ஒவ்வொருத்தராக கையைப்பிடித்து மெதுவாக ஆற்றில் இறக்கி அழைத்துக் கொண்டு போனான்.

ஒன்பது பேரை கரைசேர்த்து விட்டான். பத்தாவது ஆள் பாதி ஆற்றில் போய்க்கொண்டிருந்தபோது திடீரென வெள்ளம் வந்து விட்டது. பிடித்திருந்தவன் கையைவிட்டு விட்டான். அழைத்துக் கொண்டு வந்தவன் நீச்சலடித்து தட்டுத்தடுமாறி கரைக்கு வந்து சேர்ந்தான்.

கரையில் இருந்தவர்களுக்கு இந்த விஷயம் தெரியாது. இருந்தாலும் இவன் உடம்பு பூராவும் நனைந்து மூச்சுவாங்கிக் கொண்டு நின்றதால் “ஏன் இப்படி மூச்சு வாங்குது? என் விஷயம்?” என்று கேட்டனர்.

அதற்கு இவன்கொஞ்சமும் அவுட்கொள்ளாமல் “வேறு ஒன் றுமில்லை! நீங்கள் கொடுத்த பத்துரூபாயில் ஒரு ரூபாய் குறைந்துவிட்டது! அவ்வளவுதான்!” என்றானாம்.

தென்கச்சி கோ சுவாமிநாதன்

யாழ்.மாவட்ட மெய்வல்லுநர் போட்டி முடிவுகள்

(நேற்றைய தொடர்ச்சி)
 19 வயது பெண் 200 மீ
 இ.வாகினி-வேம்படி உ.த.பாட., மு.கசேந்திரி-வரணி ம.வி., இ.கௌதமி-இராமநாதன் கல்லூரி.
 19 வயது பெண் 400 மீ
 தபிரதீபா-யூனியன் கல்லூரி, சநிருத்திகா-வேம்படி ம.உ.த.பாட., யோ.துஸ்யந்தி-திருக்குடும்ப கன்னியர் மடம்.
 19 வயது பெண் 800 மீ
 சநிருத்திகா - வேம்படி ம.உ.த.பாட., செ.திருமகன்-யூனியன் கல்லூரி, இதுஷ்யந்தி-யாழ்ப்பாணக்கல்லூரி.
 19 வயது பெண் 1500 மீ
 செ.திருமகன் -யூனியன் கல்லூரி, ச.நிருத்திகா-வேம்படி ம.உ.த.பாட., கி.யசிந்தா-அத்தியர் இ.க.
 19 வயது பெண் 3000 மீ
 செ.திருமகன் -யூனியன் கல்லூரி, கி.புரதீபா-அத்தியர் இ.க., பொ.கிரிஷா-கச்சாய் அ.த.க.பாட.
 19 வயது பெண் நீளம் பாய்தல் வி.கஜித்தா-சுண்டுக்குளி ம.க., அ.மொறின-திருக்குடும்பக்கன்னியர் மடம், வி.துஷ்யாபிணி-கச்சாய் அ.த.க.பாட.
 19 வயது பெண் உயரம் பாய்தல் வி.கஜித்தா-சுண்டுக்குளி ம.க.,

செ.கீர்த்திகா-மகாஜனாக்கல்லூரி, ர.சானுஜா-திருக்குடும்ப கன்னியர் மடம்.
 19 வயது பெண் முப்பாய்ச்சல் வி.கஜித்தா-சுண்டுக்குளி ம.க., தே.சுயந்திகா-சுண்டுக்குளி ம.க., க.கீர்த்தனா-மல்லாகம் ம.வி.
 19 வயது பெண் ஊழல் பாய்தல் ப.வனஜா-யாழ்ப்பாணக் கல்லூரி, ம.வேணுராங்கா-விக்கைஸ்வராக் கல்லூரி.
 19 வயது பெண் 100 மீ தடைதாண்டல் இ.வாகினி-வேம்படி ம.உ., அ.ஆன் டிரா-திருக்குடும்பக்கன்னியர் மடம், ஆ.நிளானி-மந்துவில் ஐரா.க.த.க. பாட.
 19 வயது பெண் 400 மீ தடைதாண்டல் த.பிரதீபா-யூனியன் கல்லூரி, ப.இராஜசோபனா-திருக்குடும்ப கன்னியர் மடம், க.கஜந்திரி-வரணி ம.வி.
 19 வயது பெண் தட்டெறிதல் செ.கீர்த்திகா-மகாஜனாக்கல்லூரி, ப.ஸ்ரீசக்தி-யாழ்ப்பாணக் கல்லூரி, ச.மேகலா-வரணி ம.வி.
 19 வயது பெண் குண்டெறிதல் செ.கீர்த்திகா-மகாஜனாக்கல்லூரி, ஜெ.ஜெருஷா-வேம்படி ம.உ.த.பா., வே.வருதா-மானிப்பாய் மகளிர்கல்லூரி.
 19 வயது பெண் ஈட்டி எறிதல் ஸ்ரீ.யசோதரா-வேம்படி ம.உ.த.பாட., வே.வருதா-மானிப்பாய் மகளிர் கல்லூரி, சா.தர்சினி-மகாஜனாக்கல்லூரி.
 19 வயது பெண் 4x100 மீ அஞ்சல் வேம்படி ம.உ.த.பா.யி., விக்ரோறியக்கல்லூரி, இராமநாதன் கல்லூரி.
 19 வயது பெண் 4x400 அஞ்சல் திருக்குடும்பக்கன்னியர் மடம், யூனியன் கல்லூரி, யாழ்ப்பாணக் கல்லூரி.
 21 வயது பெண் 100 மீ கி.நதியா-கொடிகாமம் திருநாவுக்கரசு வித்தி., அ.ஜெயதர்சினி-திருக்குடும்ப கன்னியர் மடம், மு.யய்யுபா-நயினாதீவ ம.வி.
 21 வயது பெண் 200 மீ கி.நதியா-கொடிகாமம் திருநாவுக்கரசு வித்தி., இ.ஜெயதர்சினி-திருக்குடும்ப கன்னியர் மடம், சி.அபிதா-உடுவில் ம.க.
 21 வயது பெண் 800 மீ ந.யேசி-மானிப்பாய் ம.க., சியாழினி-இராமநாதன் கல்லூரி, ச.துஷாந்தி-நெடுந்தீவு சைவப்பிரகாசவித்தி.
 21 வயது பெண் 400 மீ

சி.யாழினி-இராமநாதன் கல்லூரி, யோ.இனித்தா-கொடிகாமம் திருநாவுக்கரசு வித்தி., அ.ஜெயதர்சினி-திருக்குடும்ப கன்னியர் மடம்.
 21 வயது பெண் 1500 மீ ந.மேசி-மானிப்பாய் ம.க., சிரஜீவா-வசாவிலாண்-ம.வி., ஜெ.புரணி-மெதுடிஸ்த மகளிர் வித்தி.
 21 வயது பெண் நீளம் பாய்தல் கு.நிளானி-யூனியன் கல்லூரி, சி.பிருந்தா-புத்தூர் ஸ்ரீசோமஸ்கந்த கல்லூரி, யோ.இனித்தா-கொடி திருநாவுக்கரசு வித்தி.
 21 வயது பெண் உயரம் பாய்தல் சோ.ரேகா-வேலை மத்திய கல்லூரி, கீ.கீர்த்திகா-இராமநாதன் கல்லூரி, ம.சலினா-சங்காணை சிவப்பிரகாச வித்தி., தே.சாமீனா-மெதுடிஸ்த மகளிர் கல்லூரி.
 21 வயது பெண் முப்பாய்ச்சல் ச.தனுஜா-சாவச்சேரி இ.க., கு.நிளானி-யூனியன் கல்லூரி, ந.ஆர்த்திபா-வடமராட்சி மத்திய மகளிர் கல்லூரி.
 21 வயது பெண் 100 மீ தடைதாண்டல் கி.கீர்த்திகா-இராமநாதன் கல்லூரி, 21 வயது பெண் 400 மீ தடைதாண்டல் கீ.கீர்த்திகா-இராமநாதன் கல்லூரி, கி.நதியா-கொடிகாமம் திருநாவுக்கரசு, ஆ.நிறைச்செல்வி- மல்லாகம் ம.வி.
 21 வயது பெண் தட்டெறிதல் ச.துஷிக்கா-மகாஜனாக்கல்லூரி, அ.மேரி ரிசோபா-புனித அந்தோனியார், பு.வித்தியா-கனகரத்தினம் ம.ம.வி.
 21 வயது பெண் குண்டெறிதல் க.கீர்த்தனா-யூனியன் கல்லூரி, பூ.வித்தியா-கனகரத்தினம் ம.ம.வி., ம.வினோஜா-மட்டுவில் சந்திரபுரஸ்கந்த ம.வி.
 21 வயது பெண் ஈட்டிஎறிதல் ப.கௌதமி-மகாஜனாக்கல்லூரி, ம.வினோஜா-மட்டுவில் சந்திரபுரஸ்கந்த ம.வி., ம.சலினா-சங்காணை சிவப்பிரகாச வித்தி.
 21 வயது பெண் 4x100 மீ அஞ்சல் யூனியன் கல்லூரி, வசாவிலாண் ம.ம.வி., புனித சான்ஸ் ம.வி.
 21 வயது பெண் 4x400 அஞ்சல் வசாவிலாண் ம.ம.வி., இராமநாதன் கல்லூரி, கொடிகாமம் திருநாவுக்கரசு வித்தி.*

உழியர் நம்பிக்கை நிதியை கொடுப்பது அதிகாரியு

உழியர் நம்பிக்கை நிதியம் அதன் அங்கத்தவர்களுக்கான கொடுப்பனவுகளை அதிகரித்துள்ளது. இதற்கு மைய இருதய சந்திரசிகிச்சைக்கான கொடுப்பனவு ஒரு லட்சத்து 50 ஆயிரம் ரூபாவாக அதிகரிக்கப்பட்டுள்ளது. சிறுநீரக மாற்று சிகிச்சைக்கான கொடுப்பனவு ஒரு லட்சத்து 50 ஆயிரம் ரூபா வரை அதிகரிக்கப்பட்டுள்ளது. ஐந்தாம் ஆண்டு புலமைப் பரிசில் பரீட்சையில் சித்தியடைந்த தனது அங்கத்தவர்களின் பிள்ளைகளுக்கான புலமைப்பரிசில்களை மூவாயிரமாக அதிகரித்துள்ளதாக நிதியத்தின் தலைவர் கே. ஏ. எம். ஏ. ஹெட்வத்த தெரிவித்துள்ளார். இதைத் தவிர புலமைப்பரிசிலுக்கான பணமும் 15 ஆயிரம் ரூபா வரை அதிகரிக்கப்பட்டுள்ளதாகவும் அவர் மேலும் கூறினார். நேற்று இடம் பெற்ற செய்தியாளர் மாநாட்டிலேயே அவர் இதனைத் தெரிவித்தார். (அ-6)

இராசிபலன்

24.06.2008
 (ஆனி 10, செவ்வாய்க்கிழமை)
 சத்யம் பின்னிரவு 12.25 மணிவரை
 ஷஷ்டி பின்னிரவு 03.19 மணிவரை
 இராகுசாலம் - 02.55-04.25 மணிவரை
 சுபநேரம் - 10.25-11.55 மணிவரை

மேடம்	காரியசித்தி, பெரியோர் உதவி, நல்ல வருவாய், போசனசுகம்.
இடம	அதிகாரம், நல்ல செய்தி, எடுத்த காரியம் கைகூடும்.
மீதுவம்	புதிய திட்டமிடல், தந்தைவழி உறவு, அதிகசெலவு.
கடகம்	எதிர்பாராத அச்சம், முயற்சி தடங்கல், போசனநன்மை.
சிங்கம்	சென்ற இடத்தில் செல்வாக்கு, சுப செய்தி, களஸ்திரநன்மை.
கன்னி	பகைவரால் நன்மை, செவ்வழியில் விருத்தி, தேகநலன்.
குலாம்	குடும்பக்கவலை, மனச்சஞ்சலம், காரியதாமதம், பணவிரயம்.
விருகம்	சுபசெலவு, மனச்சஞ்சலம், கல்வியில் ஆர்வம், நண்பர்கள் சந்திப்பு.
தனுசு	காரிய அனுசூலம், சகோதரர் உதவி, நல்ல செய்தி.
மகரம்	பணவிரயம், விவாதம், வேலைச்சுமை, முயற்சி தாமதம்.
கும்பம்	தொழில் சிந்தை, விருந்துபசாரம், பெரியோர் சந்திப்பு, உடல்நலம்.
மீனம்	மனச்சஞ்சலம், நித்திரைக் குறைவு, காரியதாமதம், நண்பர்கள் சந்திப்பு.

விண்ணாய்ப்பம் கோரல்

தொழில் அபிவிருத்திக்காக உழியம் பெற்றுத்தரும் நிகழ்ச்சித்திட்டம்

உயர் கல்வி அமைச்சு ஆசிரிய அபிவிருத்தி வங்கியின் நிதியில் தூரக் கல்வி நவீன செயற்திட்டத்தின் உதியம் பெற்றுத்தரும் நிகழ்ச்சித்திட்டமானது தெரிவுசெய்யப்பட்ட கல்வி நிறுவனங்களுடாக அளிக்கப்படும் குறுகியகால தொழில்நுட்ப பயிற்சியை கற்க விரும்பும் மாணவர்களின் தேவைகளுக்கு உதவும் நோக்குடன் க.பொ.த.உயர்தரப் பரீட்சைக்குத் தோற்றிய மற்றும் உதியம் பெற்றுத்தரும் நிகழ்ச்சித்திட்டத்தில் பங்குபற்ற விரும்பும் இலங்கைப் பிரஜைகளிடமிருந்து விண்ணப்பங்கள் கோரப்படுகின்றன. விண்ணப்பதாரிகள் 2007 டிசம்பர் 31 ஆம் திகதியன்று 30 வயதிற்குட்பட்டவராகவும் குடும்ப மாதாந்த வருமானம் ரூபா 20 ஆயிரத்துக்கும் குறைந்தவராகவும் க. பொ.த. உயர்தரப் பரீட்சைக்கு தோற்றிய வராகவும் தொழிலற்றவராகவும் இருத்தல் வேண்டும். மேலதிக தகவல்களுக்கு 20/06/2008 வர்த்த மானியையோ அன்றி வலம்புரிக் காரியாலயத்திலோ பர்வையிடலாம்.

சாவகச்சேரி வாரிவனம் முத்துமாரி அம்மன் ஆலய ஆதீனகார்த்தா குருபூசை நிகழ்வில் அமரர் ஆத்மஜோதி முத்தையா நினைவுப் பரிசை முதன்மை விருந்தினராக கலந்து கொண்ட பிரதேச செயலர் செ.ஸ்ரீநிவாசன் ஸ்தாபகர் காலம் தொடக்கம் சேவையாற்றும் திருமதி கமலாதேவி குணசிங்கத்திற்கு வழங்குவதைப் படத்தில் காணலாம்.

மாணிக்கவாசகர் குருபூசை

தென்மராட்சி தீவ்விய ஜீவன சங்கம் நடாத்தும் 'மாணிக்கவாசகர்' குரு பூசை நிகழ்வு எதிர்வரும் 6 ஆம் திகதி ஞாயிறிற்கு கிழமை சங்கத்தானை கந்தசாமி ஆலயத்தில் நடைபெறவுள்ளது. நிகழ்வில் காலை 6 மணிக்கு திருவாசக முற்றோதல் ஆரம்பமாகி நடைபெறுவதுடன் தொடர்ந்து சங்கத்தின் மூத்த உறுப்பினர்கள் கௌரவிப்பும் இடம் பெறும். (அ-102)

வீதி சேதம் மக்கள் விசனம்

தென்மராட்சி மந்துவில் ஸ்ரீ பாரதி வித்தியாலயத்தின் முன்னால் செல்லும் வரணி மந்துவில் வீதி, வேம்பிராய் சந்தி வரை பல வருட காலமாக திருத்தப்படாதுள்ளது. பாடசாலை மாணவர்கள், நோயாளிகள் பெரும் சிரமங்களை அனுபவிக்கின்றனர்.

வாகனங்கள் எவையும் சீரான போக்கு வரத்து செய்ய முடியாத நிலை காணப்படுகிறது. இதனை உரியவர்கள் கவனிப்பார்களா என மக்கள் விசனம் தெரிவிக்கின்றார்கள். (அ)

சுகாதார திணைக்கள நடமாடும் சேவை

(யாழ்ப்பாணம்)

சுகாதார வைத்திய அதிகாரி பணிமனை சாவகச்சேரியில் எதிர்வரும் 27 ஆம் திகதி வெள்ளிக்கிழமை காலை 9 மணி தொடக்கம் 12 மணி வரை தென்மராட்சி பிரதேசத்திலுள்ள வைத்திய நிறுவனங்களில் பணிபுரியும் உத்தியோகத்தர்களின் அலுவலகம் தொடர்பான பிரச்சினைகள், வைத்திய நிறுவனம் தொடர்பான பிரச்சினைகள், தேவைகள், தென்மராட்சி பிரதேசத்தில் காணப்படுகின்ற சுகாதார பிரச்சினைகள் தொடர்பான பொதுமக்களின் முறைப்பாடுகள் என்பன பற்றி நடமாடும் சேவை நடைபெறவுள்ளது. பிரச்சினைகள் தொடர்பான அலுவலர்கள் தமது கடிதங்களை தங்களது நிறுவனத் தலைவர்களின் சிபார்சுடன் அன்றைய தினம் கொண்டு வரல் வேண்டுமென யாழ். சுகாதார சேவைகள் பிராந்தியப் பணிப்பாளர் வைத்திய கலாநிதி ஆ. கேதீஸ்வரன் அறிவித்துள்ளார். (அ)

வளர்ப்பு நாய்களுக்கான விலங்கு விசர்நோய்த் தடுப்பூசி

(யாழ்ப்பாணம்)

யாழ். மாநகரசபை எல்லைக்குட்பட்ட வளர்ப்பு நாய்களுக்கான (A.R.V) விலங்கு விசர் நோய்த்தடுப்பூசி 26 ஆம் திகதி வியாழக் கிழமை காலை 9 மணி முதல் 12 மணி வரை கொட்டடி முத்தமிழ் சனசமூக நிலையத்திலும் பிற்பகல் 2 மணி முதல் 3.30 மணி வரை கொட்டடி மீனாட்சி அம்மன் கோவிலடியிலும் 27 ஆம் திகதி வெள்ளிக்கிழமை காலை 9 மணி முதல் 12 மணி வரை கொட்டடி வரைவர் கோவிலடி நமசிவாயம் வித்தியாலயம் முன்பாகவும் பிற்பகல் 2 மணி முதல் 3.30 மணி வரை பேதுறுப்பிள்ளை வெதுப்பகம் முன்பாகவும் வைத்து வழங்கப்படவுள்ளது.

இச்சந்தர்ப்பத்தை பயன்படுத்தி தங்களது வளர்ப்பு நாய்களுக்கு மேற்படி தடுப்பூசியினை ஏற்றிக்கொள்ளும் வண்ணம் யாழ். மாநகரசபை சுகாதார வைத்திய அதிகாரி பாக் பர். மரியதாசன் அறிவித்துள்ளார். (அ-6)

உணவகங்களின் சுகாதாரத்தை மேம்படுத்தல்

(யாழ்ப்பாணம்)

யாழ். மாவட்டத்தில் இயங்கும் உணவகங்களின் சுகாதார நிலையை மேம்படுத்தும் பொருட்டு பொதுமக்களின் ஒத்துழைப்பை எதிர்பார்க்கும் சுகாதாரத் திணைக்கள உணவகங்களில் கீழ்வரும் சுகாதார முறைகள் கடைப்பிடிக்கப்படுகின்றனவா என்பதை அவதானித்து தமக்குத் தகவல் தருமாறு,

சுகாதார சேவைகள் பிராந்திய பணிப்பாளர் வைத்தியகலாநிதி ஆ.கேதீஸ்வரன் கேட்டுக் கொண்டுள்ளார். இது தொடர்பாக அவர் விடுத்துள்ள அறிக்கையில்,

யாழ்.மாவட்டத்தில் இயங்கும் சகல உணவகங்களின் சுகாதார நிலையை மேம்படுத்த சுகாதார வைத்திய அதிகாரிகள், பொது சுகாதார பரிசோதகர்களினால் தெளிவான அறிவுறுத்தல்கள் வழங்கப்பட்டு கண்காணிக்கப்பட்டு வருகின்றன. இவற்றின் சுகாதார நிலையை மேலும் மேம்படுத்த சுகாதாரத் திணைக்களம் பொதுமக்களின் ஒத்துழைப்பை எதிர்பார்க்கின்றது. உணவகங்களில் பின்வரும் நடைமுறைகள் பின்பற்றப்படுகின்றனவா என்பதை அவதானியுங்கள்.

1.சகல உணவகங்களும் தூய்மையாக சுகாதார முறையில் இயங்கவேண்டும்.

2. உணவுகள் யாவும் இலையான் மெய்க்காது அலுமாரியில் மூடிவைக்கப்பட்டிருக்க வேண்டும்.

3. சிற்றுண்டிகள் (Short eats) யாவும் பாவனையாளர் கேட்கும் வகை, கேட்கப்படும் அளவில் மட்டும் வழங்கப்படவேண்டும்.

4.சிற்றுண்டிகள் யாவும் இடுக்கிகள் (Forceps) மூலம் கையாளப்படவேண்டும்.

5. உணவகங்களில் பணிபுரிபவர்களின் தனிநபர் சுகாதாரம் தூய்மையாக பேணப்பட வேண்டும்.

6. பாவனையாளர்களுக்கு சுத்தமான, பாதுகாப்பான குடிநீர் வழங்கப்பட வேண்டும்.

7.பொது சுகாதாரப் பரிசோதகர்களினால் உணவகங்களை மதிப்பிடும் மதிப்பீட்டு படவும் பொதுமக்களின் பார்வைக்காக வைக்கப்படவேண்டும்.

யாழ். மாவட்டத்தில் ஏதாவதொரு உணவகம் மேற்படி நடைமுறையை பின்பற்றாதவறினால் பொதுமக்கள் உடனடியாக அப்பகுதி பொது சுகாதார பரிசோதகருக்கு அல்லது சுகாதார வைத்திய அதிகாரிக்கு அறிவிக்கவும். அந்த மட்டத்தில் உரிய நடவடிக்கை ஏதும் எடுக்கப்படாவிடில் மாவட்ட மட்டத்தில் உணவு, மருந்து பரிசோதகருக்கு அல்லது பிராந்திய சுகாதார சேவைகள் பணிப்பாளருக்கு அறியுத்தரவும். பொதுமக்கள் தொடர்பு கொள்வதற்காக மேற்படி பணிமனைகளின் தொலைபேசி இலக்கங்கள் வெளியிடப்படுகின்றன.

சத்துணவு விநியோகம் தொடர்பான கலந்துரையாடல்

(யாழ்ப்பாணம்)

வலி கிழக்கு பிரதேச சபையில் பதிவு செய்யப்பட்ட அனைத்து முன்பள்ளி மாணவர்களுக்கும் சத்துணவு விநியோகம் தொடர்பான ஆசிரியர்களுக்கான கலந்துரையாடல் எதிர்வரும் 26ஆம் திகதி வியாழக்கிழமை காலை 11.30மணிக்கு வலி.கிழக்கு பிரதேச சபை தலைமை அலுவலகத்தில் நடைபெறவுள்ளது. போர்டு நிறுவன பிரதிநிதிகளும் கலந்துகொள்ள இருப்பதனால், அனைத்து ஆசிரியர்களும் தவறாது வருகைதருமாறு வலி. கிழக்கு பிரதேச சபையின் செயலாளர் கேட்டுக் கொள்கின்றார். (7)

புதிய யோகாசன வகுப்புகள்

யாழ்ப்பாணம் சிவலிங்க யோககேந்திரா நிலையத்தினால் கந்தம்மம் குமாரசாமி வீதியில் அமைந்துள்ள வேதாந்தமடத்தில் நாளை புதன் கிழமை மாலை நான்கு மணிக்கு சிவலிங்க யோக கேந்திரா செயலாளர் சி.சோதிமூர்த்தி தலைமையில் புதிய யோகாசன வகுப்புகள் ஆரம்பிக்கப்படவுள்ளது. இப் பயிற்சி நெறியில் சகல பருவத்திலுமுள்ள ஆண், பெண் இருபாலாரும் கலந்து பயன்பெறமுடியும். இதற்கான பதிவுகளை மேற்படி வேதாந்தமடத்தில் மேற்கொள்ளலாம்.

பயிற்சினெறியை பூரணமாக பூர்த்திசெய்வோருக்கு சிவலிங்க யோககேந்திரா நிலையத்தினால் சான்றிதழ் வழங்கப்படும். (7)

சர்வதேச போதைப்பொருள் எதிர்ப்பு தினம் -யூன் 26

வட பிரதேச நல்லொழுக்க சம்மேளனம் நடாத்தும் சர்வதேச போதைப்பொருள் எதிர்ப்பு தினம் எதிர்வரும் 26 ஆம் திகதி வியாழக் கிழமை பி.பி 1 மணிக்கு கொக்குவில் இந்துக் கல்லூரி மண்டபத்தில் வட பிரதேச நல்லொழுக்க சம்மேளனத் தலைவர் க. புலப்பராசா தலைமையில் நடைபெறவுள்ளது.

நிகழ்வில் யாழ். மாவட்ட அரசாங்க அதிபர் க. கணேஷ் பிரதம விருந்தினராகவும் யாழ் வலயக்கல்வி பணிப்பாளர் திருமதி அ.வேதநாயகம் கௌரவ விருந்தினராகவும் யாழ். போதனா வைத்தியசாலை வைத்திய கலாநிதி செல்வி முல்லை பரந்தாமன், யாழ். கொக்குவில் இந்துக்கல்லூரி அதிபர் அ.அகிலதாஸ் ஆகியோர் சிறப்பு விருந்தினராகவும் கலந்து கொள்ளவுள்ளனர். (7)



யாழ்.செய்திகள்



உலக சுற்றாடல் தினத்தை முன்னிட்டு ஊர்காவற்றுறை உதவி அரசாங்க அதிபர் பணிமனை வளாகத்தில் "தீம் தீவகம்" நிறுவன அனுசரணையுடன் நடைபெற்ற சிரமதான நிகழ்வில் உதவி அரசாங்க அதிபர், பணிமனை உத்தியோகத்தர்கள், போர்டு உத்தியோகத்தர்கள், கிராமிய வலுப்படுத்தலுக்கான அமைப்புக்களின் இணைய உத்தியோகத்தர்கள், அங்கத்தவர்கள், தொழிற்பயிற்சி மாணவர்கள் ஆகியோர் கலந்துகொண்டனர். இந்நிகழ்வின் ஓர் காட்சியைப் படத்தில் காணலாம். (படங்கள்: கே.புவி)

மாவட்ட மட்ட ஆங்கில தின போட்டிகள்

(யாழ்ப்பாணம்)

மாவட்ட மட்ட ஆங்கில தினப்போட்டிகளுக்கான எழுத்து மூல நிகழ்ச்சிகள் பின்வரும் ஒழுங்கில் வேம்பில் மகளிர் கல்லூரியில் காலை 9 மணிமுதல் நடைபெற உள்ளதாக ஆங்கில தினப்போட்டிகளுக்கான ஒழுங்கமைப்புக்குக் குழுத் தலைவரும் வடமராட்சி வலயக்கல்விப் பணிப்பாளருமான வ. செல்வராசா அறிவித்துள்ளார்.

25ஆம் திகதி புதன்கிழமை - தரம் 3 தொடக்கம் 9வரையுள்ள மாணவர்களுக்கான

கான சகல எழுத்து நிகழ்ச்சிகளும், தரம் 10 மாணவருக்கான சொல்வதெழுதல் (Dictation) நிகழ்ச்சியும், தரம் 11 மாணவருக்கான கட்டுரை எழுத்துதல் (Creative writing), பார்த்து எழுத்துதல் ஆகிய நிகழ்ச்சிகளும் நடைபெறும்.

26ஆம் திகதி வியாழக்கிழமை அன்று தரம் 10 தொடக்கம் தரம் 13 வரையுள்ள மாணவர்களுக்கான ஏனைய சகல எழுத்து நிகழ்ச்சிகளும் நடைபெறும். (7)

தமிழ்மொழித் தினம்- 2008 கோட்டமட்டப் போட்டி முடிவுகள்

சங்கானைக் கோட்டம்...

இலக்கணப்போட்டி பிரிவு 4
ப.பவிதா-பண்ணாகம் மெய்.ம.வி., ந.சுந்தர் சினி-வட்டு இந்துக்கல்லூரி, ம.கார்த்திகா-சுழிபுரம் விக்ரோறியாக் கல்லூரி, சி.சசிகலா-அராலி சரஸ்வதி ம.வி.
பிரிவு 5
ம.நிஜகரன்-வட்டு இந்துக்கல்லூரி, க.கார்த்திகேயன்-சுழிபுரம் விக்ரோறியாக் கல்லூரி, தெ.யசோதா-பண்ணாகம் மெய்.வி., குறுநாடக ஆக்கம் பிரிவு 4
கி.காயத்திரி-வட்டு மத்திய கல்லூரி.
பிரிவு 5
சி.தாரணி - வட்டு மத்திய கல்லூரி, கவிதையாக்கம் பிரிவு 4
உ.சோபனா-பண்ணாகம் மெய்கண்டான் ம.வித்தி., சி.யாழினி-வட்டு இந்துக்கல்லூரி, தெ.ஜெயவரணா-சுழிபுரம் விக்ரோறியாக் கல்லூரி.
பிரிவு 5
உ.சுகிர்தா-சுழிபுரம் விக்ரோறியாக் கல்லூரி, க.சுகன்ஜா-வட்டு மத்திய கல்லூரி, ஜெ.

ஜெ.புளாந்தி-பண்ணாகம் மெய்கண்டான் மத்திய வித்தி., த.றஜீனா-வட்டு. இந்துக் கல்லூரி, சிறுகதையாக்கம் பிரிவு 4
ஜெ.நிரோஜன்-அராலி சரஸ்வதி ம.வி., ஜெ.கௌசல்யா-பண்ணாகம் மெய்கண்டான் ம.வி., நா.தனுஷா -மூளாய் சைவப் பிரகாச வித்தி.,
பிரிவு 5

க.கிரிசாந்தி-வட்டு மத்திய கல்லூரி, சி.கவிதா-பண்ணாகம் மெய்கண்டான் ம.வி., தெ.வித்தியா-சங்கானை சிவப்பிரகாச ம.வி.
பிரிவு 1

பேச்சு பிரிவு 1
ச.விதுஷா - பண்ணாகம் மெய்கண்டான் ம.வி., ஸ்ரீ.பத்மலோஜினி- அராலி முருக மூர்த்தி வித்தியாலயம், ஜெ.சாளினி- பண்ணாகம் வடக்கு அ.மி.த.க.பா.,
பிரிவு 2

ஜெ.கவிப்பிரியா-சங்கானை சிவப்பிரகாச ம.வி., சி.ஜனனி-பண்ணாகம் மெய்கண்டான் ம.வி., இ.ரேணுஜன்- தொல்புரம் விக்ரோறியாக் கல்லூரி, (தொடரும்)



சாவகச்சேரி - டச்சு விதி புலேந்திரன் பாலர் பகல் பராமரிப்பு நிலைய இல்ல மெய்வன்மைப் போட்டியில் பங்குபற்றிய பழைய மாணவிக்கு நிலைய ஸ்தாபகர் மகாலிங்கம் பரிசில் வழங்கிக் கௌரவிப்பதனைப் படத்தில் காணலாம்.

நோக்குதல் கோயல்லவா வரை 16

ஆள்பதி நோத் அவர்கள்

ஆனால் நோத் அவர்கள் செய்த பரிபாலனத் திருத்தங்களுள் தலையாய திருத்தம் வருமானத் திணைக்களம் அமைத்தமையே யாம். முன்னர் இலங்கையில் ஒல்லாந்தர் காலத்தில் நிலவிய முறைநல்லது எனக்கண்டு அதனைத் தழுவித் தமது புதிய முறையைத் தயாரித்து அமைத்தார். சென்ற மூன்று ஆண்டுகளாக நீக்கப்பட்ட முறைகளால் மக்கள் வெகுவாக நலிந்தமையை ஓரளவுக்குச் சமன் செய்யவே பழைய முறைகளை மீள நடைமுறைக்குக் கொண்டு வந்தார். அவற்றால் மக்களின் சட்டங்கள், வழக்கங்கள், பாதுகாப்பு, வசதிகள் என்பன பேணப்படும் என்றார். ஆகவே வந்தக சங்கத்தாரின் வரிக் காரரிடத்தில் அழி வழக்குகளும் பழி வழக்கு களும் குறிக்கப்பட்ட ஆள் எல்லை இல்லாமல் விடப்பட்டமை பிழை என்றும், அவர்கள் அதிகாரத்தை நீக்கிப் பழைய ஒல்லாந்தர் காலத்து முறையில் அவற்றை அமைத்தார். எனவே 28.10.1798 இல் அன்றாடம் அவர்களின் அலுவலகம் நீக்கப்படும் என்றும், இலங்கை நான்கு அதிபர்களின் பரிபாலன எல்லைகளாகப் பிரிக்கப்படும் என்றும், அதிபர்கள் ஒருவர் மற்றவருக்குக் கட்டுப்படாமல் ஆள்பதியின் பிரதம காரியதரிசிக்கே கட்டுப்படவராப் இருப்பர் என்றும் அவரிடமே

அவர்கள் பரிபாலனங் காரணமாகத் தொட்பு கொள்ளவேண்டும் என்றும் கூறினார். எனவே அன்றாடம் அவர்கள் வருமானப் பகுதியின் தலைவர் என்ற பதவியை 4.12.1798 இல் விலகல் செய்தார். முன்னர் வருமானப் பகுதியின் வேலையில் யாழ்ப்பாணத்தில் பாபர் என்பாரும், கொழும்பு, காலி, மாத்தறைப் பகுதிகளுக்குக் கொழும்பில் அலெக்சாண்டரும், மட்டக்களப்பு, முல்லைத் தீவுப் பகுதிகளுக்குக் கறோ என்பாரும் இருந்தார்கள். இப்போதைய நிலைமையில் கொழும்பு தனிப் பிரிவாக்கப்பட்டு அதில் அதிபராக யோன் மக்டோவால் நியமனம் பெற்றார். அதன் கோரணைப் பிரிவுகள் யாவும் பழைய முதலியார்மாரிடம் பொறுப்பாகிவிடப்பட்டன.

மீள் பார்வை

முதலியார்மாருக்கு உதவியாகத் தலைமைக் காரர் நியமனம் பெற்றார்கள். முதலியார்களுக்கு மேலாக அட்டப்பற்று முதலியார் என ஒருவர் இருந்தார். அவரை விட இராசவாசல் மகாமுதலியார் எனச் சிங்களவருக்கு ஒருவரும் தமிழருக்கு ஒருவரும் நியமிக்கப்பட்டார்கள். சிங்கள மகா முதலியாராக நியமனம் பெற்றவர் யோக னீசு. டி. சேரம் என்றும் தமிழ் மகா முதலியாராக நியமனம் பெற்றவர். சேர் இராம நாதனின் தாயாரின் தந்தையாரான ஆறுமுகத்

தாபிள்ளை குமாரசுவாமி முதலியார் என்றும் அறியக்கூடக் கின்றது. இம் முதலியார்களுக்கு உதவியாகவேறு முதலியார்களும் தலைமைக் காரரும் நியமிக்கப்பட்டு வாராயினர். வன்னி நாடுகளில் முதலியார்களுக்குப் பதிவாக வன்னியர்கள் நியமனம் பெற்றனர். வன்னியர்கள் அரசாங்கப் பிரசித்தங்களை நாட்டு மக்களுக்கு அறிவிப்பதோடு, அரசாங்கத்துக்குத் தேவையான கூலியாளர்களைத் தீரட்டுதல், பொது மக்களுள் ஏற்படும் சிறு வழக்குகளை விசாரித்துத் தீர்ப்புக் கூறுதல் முதலிய கருமங்களைச் செய்தார்கள்.

வன்னி நாட்டில் நடைபெறும் இறக்குமதிகளில் அவர்களுக்கு 2% ஆதாயப் பணமும், செம்பவர் அவர்களுக்குத் தேவையான மச்சங்களை இலவசமாகக் கொடுத்தலும், ஆகிய சலுகைகள் எல்லாம் இப்போது நிறுத்தப்படலாயின. அவர்களுக்குக் குறிக்கப்பட்ட சம்பளம் நிர்ணயிக்கப்படலாயிற்று.


க.சி. குலரத்தினம்

இத்தியாதி திருத்தங்களை முரண் பாடின்றி நடைமுறையிற் கொண்டு வர ஆள்பதியால் இயலவில்லை. குழுக்களும் கட்சிகளும் உத்தியோகத்தர் இருந்தமை ஒரு காரணமாகும். சென்னை வர்த்தக சங்கத்தாரை விரும்பாத ஆள்பதி அவர்கள் சென்னை வாசிகளைச் "சென்னைக் குழுவினர்" என வெறுப்பாகப் பேசிவந்தார். சென்னைவாசிகள் ஆள்



பதியை இடையில் நுழைந்த வன் என இகழ்ந்து கூறி வந்தனர். நீதிபரிபாலனத்தில் திருத்தத் செய்வதற்காக ஆள்பதி அவர்கள் 1798 ஆம் ஆண்டு மார்ச் மாதம் முதலாக யூலை மாதமீறாக சென்னையில் இருந்தார். அவருக்காக கம்பெயின் அவர்கள் பதிலாள்புதியாகக் கூடையாற்றினர். அக்காலத்தில் ஏவாட் என்பவர் படைகளின் மருத்துவராக நியமிக்கப்பட்டு இலங்கைக்கு வந்தார். அவர் இலங்கையில் இருந்த படைகள் மலிவான குடிவகைகளைப் பருகி உடம்பு சுகங்கெட்டிருந்தனர் என அறிகையில் எழுதினார். முன்னர் ஆள்பதி அவர்கள் அரசாங்க உத்தியோகத்தர் சந்தைகளிலும் கடைகளிலும் சகாயமாகப் பொருள் பண்பங்களை வாங்கி வந்த வழக்கத்தையும் நிறுத்தி விட்டாராகையால் அவருக்கு அவர்களிடத்தும் எதிர்ப்பு இருந்தது. கிளேகோன் அவர்களும் பரிபாலனத்தில் நிலவிய ஊழல்களைப் பற்றி டண்டாஸ் அவர்களுக்கு அதிகமாக எழுதியமையும் வெளியாயிற்று. (தொடரும்)

மற்களை மறுமயிப்பது எப்படி?



கற்காலம் முதல் இன்றைய காலகட்டம் வரை இயற்கையில் பல மாற்றங்கள் ஏற்பட்ட போதிலும், மனிதன் அவைகளைத் தடுத்தால் சமாளித்துக் கொண்டுதான் இருந்திருக்கின்றான். காலத்தின் தேவைக்கேற்ப தன் உடலை பக்குவப்படுத்திக் கொண்டாலும், நவீன காலத்தில் உடலில் ஏற்படும் குறைகளை சீர் செய்ய பல வழிமுறைகள் இருந்தாலும் உறுப்புக் களின் மீது நாம் வைத்திருக்கும் பொறுப்பு சற்று குறைவானதே. பேணிகாக்கப்பட வேண்டிய தில் மனித உறுப்புகள் அனைத்தும் முக்கியமானது என்றாலும் கூட, அவைகளில் மிக உறுதியாக வைத்துக்கொள்ள வேண்டியது நம்முடைய பற்களே. "பல் போனாஸ் சொல் போச்சு" என்ற கூற்றும் உண்டு.



பருத்தி விளக்கம்

மேலும் "சாமுத்திரிகா லட்சணம்" என்று சொல்லக்கூடிய முறையில் கீழ்க்கண்டவாறு பற்களுக்கு முக்கியத்துவத்தை கூறுகிறது. தெற்றுப்பல் கொண்டவர் சிறப்பாகப் பேசக் கூடியவர், சீரான பற்களை பெற்றவர் கல்வி யறிவு மிகுந்து காணப்படுவர் என்று பல் கொண்டவரின் பண்பை தெரிவித்துள்ளது. நம்முடைய குணாதிசயங்களைப் பிரதிபலிக்கின்ற பற்களின் தன்மையும், அதைப்பாது காப்பது எவ்வாறு எனவும், பல் மருத்துவத்துறையில் புத்தாண்டுகளுக்கு மேலாக சிறப்பு சிகிச்சை புரிந்து வரும் டாக்டர் என். முகமது இலியாஸ் B.D.S. பதிவளிக்கிறார். கேள்வி:- பல் முளைக்கும் பருவத்தில் ஏற்படும் குறைபாடுகளைப் பற்றி கூறுங்களேன்? பதில்:- பிறந்த குழந்தைக்கு சரியாக மொத்தத்தில் பற்கள் முளைக்க ஆரம்பிக்கின்றன. 2 1/2 வயதிற்குள் பற்கள் உறுதித்தன்மையை அடையும். இதை பால் பற்கள் (Milk Tooth) என்போம். 6 வயது முதல் 12 வயது வரை உள்ள குழந்தைகளுக்கு பெரும்பாலும் பற்களில் கறைபடுதலே அதிகமாகும். இனிப்பு பதார்த்தங்களை உண்பதாலும், நாட்பட்ட சாக்கலேட் போன்றவைகளை உண்பதாலும் ஏற்படும் இக் கறைகளை (Paedodontia) பிடிபொன்சியா என்ற குழந்தைகள் பல் மருத்துவ முறையில் சரிசெய்ய

லாம். கறைகளை அகற்றிய பின், இவ்வாறான பதார்த்தங்களையும், மாசுநிறைந்த பொருட்களையும் வாயில் வைத்து பழக்கப்படுத்தலையும் குறைப்பது சிறந்தது. கேள்வி:- கன்சர்வேட்டிவ் டென் டிஸ்டிரி (Conservative Dentistry) சிகிச்சை முறை என்கிறார்களே? அதைப்பற்றி விளக்கமுடியுமா? பதில்:- ஆம், அதாவது கறைபடிந்த பற்களில், தொடர்ச்சியாக அசுத்தமான பக்ளியா அதிகரித்து, பற்களை துளையிட்டு விடும். இது பற்களின் வேர்வரை சென்று பாதிப்பை உண்டு பண்ணும். அவ்வாறு பாதிக்கப்பட்ட துளையுள்ள பற்களை (Root canal Treatment) ரூட் காணல் டிரீட்மென்ட் என்ற முறையில் பற்களை வேர் வரை சென்று, அசுத்தம் நீக்கி (Oral Medicine Diagnosis) என்று சொல்லக் கூடிய பற்பசையினால் மூடும் சிகிச்சை தான் இது. அப்பல்லின் தன்மை மாற்றப்படுவதினால் அருகில் உள்ள பற்களுக்கு படராது. மேலும் இந்த சிகிச்சைக்கு அப்பால் தகுதி உடையதாக இருக்கவேண்டும். ஒரு பல்லில் பட்டவுடன் அதைச் சரி செய்து நலம். இல்லையெனில் அது தொடர்ந்து அடுத்துள்ள பற்களை பாதிக்கும். இந்த சிகிச்சைக்கு முன்பாக (Prosthodontics) டைக்னோசிஸ் என்ற முறையில், பல்லில் எந்தளவு பாதிப்புள்ளது என்பதை உணர்ந்தே, அதற்கு தக்க சிகிச்சை அளிக்கிறோம். கேள்வி:- சிலருக்கு பல் விழுந்து மறுபடியும் முளைப்பதில்லையே, இதற்கு மாற்று வழி உண்டா? பதில்:- உண்டு. ஒரு மனிதனின் வாழ்வில் இரண்டு முறை மட்டுமே பல் விழுந்து முளைக்கும். மூன்றாவதாக ஏற்படும் இக்குறை ஏதனால் ஏற்பட்டது என அறியவேண்டும். விபத்தினால் ஏற்பட்டதெனில் பற்களின் வேர் பகுதி கருமைப்பட்டுள்ளதா என ஸ்கேன் செய்து அறிந்து, (Prosthodontics) பிரஸ்தோடான்டிக்ஸ் என்ற முறையில் பற்களின் அளவைக் குறித்து, நவீன முறையில் எந்த ஒரு பாதிப்பும் இல்லாது, செயற்கை பற்களை பொருத்துகிறோம். இது செராமிக்ஸ் (Ceramic) என்ற வேதியியல் பொருளால் தயாரிக்கப்பட்டது. மேலும் இவ்வாறான நேரத்தில் பற்களின் முழுமையும் பாதிக்காமல் பாதிவரை உடைந்திருக்குமாயின் அதற்கு Com positive Filling Material என்ற சிகிச்சையில், உடைந்த பற்களை முழுமையானதாக மாற்றுகிறோம். கேள்வி:- பற்களில் கம்பி கட்டும் (Tooth splinting) சிகிச்சை மூலம் பற்களை எவ்வாறு சீர்படுத்திக் கொள்ளலாம்? பதில்:- எல்லோருக்குமே சீரான பற்கள் அமைய வாய்ப்பில்லை. காரணம் வளர்ச்சியின் போது வாயில் விரலை வைப்பதாலும், உதட்டை பற்களுக்குள் வைத்துக்கொள்வதாலும், நாக்கால் பற்களை உந்துவதாலும் பற்கள் சீராக இருப்பது, பாதிப்படைகிறது. இதற்கு Filling Material ஓரல் சர்ஜரி என்ற முறை உள்ளது. எந்த விதமான பாதிப்பு உள்ளது. எத்தனை பற்கள் இந்தப் பாதிப்பில் உள்ளது என அறிந்து என்ற பற்களில் கம்பி கட்டும்

சிகிச்சை உள்ளது. இது 18 முதல் 20 வயதிற்குள் மேற்கொள்வது நலம். இச்சிகிச்சையில் மூன்று மாதம் இருந்து, பின் அகற்றுவதினால் சீரான பற்கள் பெறலாம். இதற்கு நவீன காலத்தில் பல லேசர் முறைகள் வந்துள்ளன. மிக விரைவில் செய்து முடிக்க பற்களின் குறை நீங்கும். கேள்வி:- புகையிலை, பாக்கு, போதை வஸ்து இவற்றினால் பற்களுக்கு எவ்வாறு பாதிப்பு ஏற்படுகிறது? பதில்:- இயற்கையிலே பற்களில் எப்போதும் அசுத்தமான பக்ளியாக்கள் இருக்கும். உடலின் அஜீரணக் கோளாறினால் சில வாயுக்களும் உண்டு. இந்நிலையில் போதைவஸ்துக்களை பயன்படுத்தினால் முதலில் அது பற்களைத்தான் பாதிக்கும். பற்களில் கறைபடியும், தித்தன்மையை இழக்கச் செய்யும் பின் ஈறுகளை பாதித்து, இறுதியாக வேர்களை உயிரிழக்கச் செய்யும். இதே (Oral Surgery) பிரி யோடான்ஸியா என்ற முறையில் சரி செய்தாலும் இவ்வாறான பழக்கம் தொடர்ந்து செய்தால், அது வாய்ப் புற்றுநோய் வரைக்கும் அழைத்து சென்று விடும். கேள்வி:- வாய்ப்புற்றுநோயை அறிவது எவ்வாறு? பதில்:- வாயில் துர்நாற்றம் வருதல், பல்

ஈறுகளிலிருந்து இரத்தம் வருவது, வாயின் உற்புற சுவர்களில் வெண்புள்ளி தொடருதல், நாக்குகளிலும், உட்கவர்களிலும் வலி இல்லாத வெடி கொப்புளங்கள், இவை வாய்ப்புற்று நோயிற்கான அறிகுறி என அறியலாம். இதற்கும் Tooth Splinting என்ற முறை உள்ளது. இந்த சிகிச்சையை ஆரம்பித்தோடு, அதன் அறிகுறியை உணர்ந்து சிகிச்சை பெறுவது நலம். கேள்வி:- நவீன மருத்துவ வளர்ச்சியினால், பல் மருத்துவத்துறையில் எவ்வாறு முன்னேற்றம் ஏற்பட்டு இருக்கிறது? பதில்:- பற்களின் தன்மை அறியாதபோது CNX என்ற லேசர் முறை வந்துள்ளது. இது பாதித்தவரின் தாடையில் பொருத்தப்படும் உபகரணத்தின் மூலம் கணனி வழியாக, அவரின் பற்களின் அளவு, எந்தவிதமான பாதிப்பு, எவ்வாறான சிகிச்சை மேற்கொள்ளலாம் என்பதை அறியலாம். மேலும் பற்களை தொட்டு செய்யும் சிகிச்சைகளுக்கு பல நவீன உபகரணங்கள் வந்துள்ளன. கேள்வி:- பெண்கள் தங்களின் பற்கள் பளிச்செனியிருப்பதற்கு 'பிளிச்சிங்' செய்யும் முறையை பின்பற்றலாமா? பதில்:- அவ்வப்போது பயன்படுத்துவது பற்களின் தித்தன்மையை இழக்கச் செய்யும் இதற்கு தகுந்த மருத்துவ சிகிச்சை மேற்கொண்டு பற்பசையை பற்களின் அளவு அறிந்து தொடர்ந்து 15 தினங்கள் எடுத்துக் கொண்டால், பற்கள் பிரகாசத்துடன் இருப்பதுடன் 3 மாதங்களில் அந்தத் தன்மையை அடையலாம்.

'தூக்கமின்மை' நோயாளிகளும் எளிய உடற்பயிற்சிகளும்!



தூக்கமின்மை நோயாளிகள் எளிய உடற்பயிற்சியை மேற்கொண்டாலே, தங்களது தூக்கப் பிரச்சினைக்கு தீர்வு காணலாம் என்கிறது, மருத்துவ ஆய்வு. தூக்கம் 2008 என்ற தலைப்பில் மருத்துவ ஆய்வு முடிவுகள், வெஸ்ட் செஸ்பீரில் கடந்த 11 ஆம் திகதி அசோசியேட்டட் புரோஃபெசர் ஸ்லீப் சொசைட்டீஸின் 22 ஆவது ஆண்டுக் கூட்டத்தில் வெளியிடப்பட்டது. அதன்படி, தூங்கப் போவதற்கு முன்பாக எளிய உடற்பயிற்சிகளை மேற்கொண்டால், நல்ல தூக்கம் வரும் என்பது தெரியவந்துள்ளது. இரவில் தாமதமாக படுக்கைக்குச் சென்று, உரிய கால அளவில் தூங்காமல் மறுநாள் காலை சீக்கிரமாக எழுந்துவிடும். "இன்சோமேனியா" என்றழைக்கப்படும் தூக்கச்சிதைவு நோய்க்கு, மருந்துகள் ஏதும் எடுத்துக்கொள்

ள் எத் தேவையில்லை. மாறாக, எளிய உடற்பயிற்சிகளே போதுமானது என்று ஆய்வாளர்கள் அறிவுறுத்தியுள்ளனர். உலக அளவில் நடுத்தர வயது மற்றும் அதற்கு மேற்பட்ட வயதுடைய சுமார் 30 சதவிகித மக்கள், இன்சோமேனியாவால் அவதிபுற்று வருகின்றனர். இத்தகையோர், மருத்துவர்களின் ஆலோசனையுடன் தினமும் இரவில் எளிய உடற்பயிற்சி மேற்கொள்வது உகந்தது என மருத்துவ ஆய்வு பரிந்துரைத்துள்ளது. நிம்மதியான தூக்கத்துக்கு, அமெரிக்கன் அகாடமி, ஆஃப் ஸ்லீப் மெடிசினின் சில வழிமுறைகள்: படுக்கை நேரமானது அமைதியானதாக இருக்கவேண்டும், ஒவ்வொரு இரவும் முழுமையாக தூங்க முயற்சிக்கவேண்டும், காஃபின் (கோப்பியில் உள்ள வேதிப் பொருள்) உள்ள உணவுப் பொருட்களையும் பானங்களையும் இரவில் தவிர்க்க வேண்டும், கவலைகள் இருப்பின், அதைப் பற்றி படுக்கையறையில் யோசித்தல் கூடாது, பசியுடனோ அல்லது வயிறு முட்டசாப்பிட்டுவிட்டோ படுக்கைக்குச் செல்லக் கூடாது. மாறாக, பிதாமன உணவையே எடுத்துக் கொள்ளவேண்டும், படுக்கையறையை வெளிச் சமூகத்தாகவும், சிறிது குளுமை நிறைந்ததாகவும் வைத்துக்கொள்ளவேண்டும், காலை யில் குறித்த நேரத்தில் எழும் பழக்கத்தைக் கொள்ளவேண்டும். (அ)

எண்ணெய் உற்பத்தியாளர்கள் இலாபத்தில் ஒரு பங்கை முதலீடு செய்யவேண்டும்

பிரித்தானியப் பிரதமர் விருப்பம்

காற்றுப் பண்ணை மற்றும் அணுசக்தி ஆகியன தொடர்பாக பிரித்தானியாவில் நீண்ட காலத் திட்ட அடிப்படையில் எண்ணெய் உற்பத்தியாளர்கள் தங்களது இலாபங்களின் ஒரு பகுதியை முதலீடு செய்ய வேண்டுமென பிரித்தானிய பிரதம மந்திரி கோர்டன் பிரவுன் விரும்புகிறார்.

எண்ணெய் உற்பத்தி அதிகரிப்பதன் மூலம் இதற்கான விலையேற்றத்தை குறைக்கலாமென ஜெகத்தாவில் நடைபெற்ற கூட்டத்தில் பிரவுன் அழுத்திக் கூறியுள்ளார்.

1970களில் இருந்த எண்ணெய் விலையேற்றத்தைவிட தற்போது ஆபத்தான நிலையிலுள்ளதெனவும் பல சமநிலையிலுள்ள சக்தி சந்தைகளுக்கு அழைப்பு விடுக்கப்பட்டதாகவும் கோர்டன் பிரவுன் கூறியுள்ளார்.

30 வருடங்களில் 3ஆவது பாரிய எண்ணெய் அதிர்ச்சிக்கு முகம் கொடுத்து வருவதாக குறிப்பிட்ட கோர்டன் பிரவுன் எண்ணெய் விலையேற்றமானது உலகின் ஒவ்வொரு நாட்டிலும் மும்மடங்காக அதிகரித்துள்ளதாக கூறினார்.

இந்த எண்ணெய் விலையேற்றமானது மக்களின் வாழ்க்கைத் தரத்தில் பாரிய சுவையை ஏற்படுத்தியுள்ள நிலையில் இந்த விடயம் தொடர்பாக எண்ணெய் உற்பத்தியாளர்கள் மற்றும் எண்ணெய் வாடிக்கையாளர்களுக்கும் இடையில் தற்பொழுது புதிய உடன் படிக்கையொன்று எட்டப்படவேண்டியது அவசியமாகுமென அவர் கூறினார்.

அணுசக்தி மற்றும் புதுப்பித்தல் ஆகிய வற்றால் தங்களால் எண்ணெயின் பாவனையில் தங்கியிருப்பதைக் குறைத்துக்கொள்ள முடியுமென பிரித்தானியப் பிரதம மந்திரி தெரிவித்துள்ளார்.

எண்ணெய் உற்பத்தி செய்யும் நாடுகள் தமது கிளை களை பரப்புவள்ள தாகவும் இதன் காரணமாக சக்தி சந்தையில் சமநிலையைப் பெற்றுக் கொள்ள முடியுமெனவும் தாம் விரும்புவதாக அவர் கூறினார். இந்த நிலையில் எதிர்வரும் வருடங்களில் எண்ணெய்ப்பாவனையில் தங்கியிருப்பதை குறைத்துக்கொள்ள முடியுமென அவர் கூறினார். ஒவ்வொரு எண்ணெய் வாடிக்கையாளர்களான வாகனம் வைத்திருப்பவராயினும் சரி எரிவாயு உபயோகிப்பவராயினும் சரி எண்ணெய் விலையேற்றம் தொடர்பில் பாதிப்பை உணருவதாக கோர்டன் பிரவுன் குறிப்பிட்டுள்ளார். (அ)

பெண் வெடி குண்டுக்கு ஈராக்கில் 15 பேர் பலி

ஈராக் தலைநகர் பக்தாத்தில் அரசு வளாகம் ஒன்றின் வெளியே பெண் மனித வெடி குண்டு நடத்திய தாக்குதலில் 15 பேர் கொல்லப்பட்டனர்.

இந்த தாக்குதலில் மேலும் 40 பேர் படுகாயமடைந்ததாக அமெரிக்க மற்றும் ஈராக் அதிகாரிகள் தெரிவித்துள்ளனர். ஈராக்கில் இந்த ஆண்டில் பெண் மனித வெடி குண்டால் நடத்தப்பட்ட 21ஆவது தாக்குதலாகும் இது என்று அமெரிக்க இராணுவம் தெரிவித்துள்ளது.

நேற்று முன்தினம் பிற்பகல் ஒரு மணி யளவில் இந்த தாக்குதல் நடத்தப்பட்டுள்ளது. தாக்குதல் நடத்தப்பட்ட பகுதியில் நீதி மன்றம் மற்றும் பாசுபா மாகாண கவர்னரின் அலுவலகம் அமைந்துள்ளது. (அ)

பிலிப்பைன்சை தாக்கிய கரும் புயல் கப்பல் மூழ்கடிப்பு-நூற்றுக்கணக்கானோர் பலி

பிலிப்பைன்சை நாட்டில் புயல் தாக்கியதில் பயணிகள் கப்பல் ஒன்று கடலில் மூழ்கியது. இதில் பயணித்த 700 பேரின் கதி என்னவென்பது கேள்விக்குறியாகியுள்ளது.

பிலிப்பைன்சை நாட்டில் உள்ள சிபுயான் தீவிலிருந்து அருகில் உள்ள தீவுக்கு பயணிகள் கப்பல் ஒன்று சென்று கொண்டிருந்தது.

இதில் 120 உழியர்கள் உட்பட 700 பயணிகள் இருந்தனர். இந்தக் கப்பல் நடுக் கடலில் சென்று கொண்டிருந்தபோது புயல் தாக்கியது.

இந்தப் புயலில் கப்பல் எதிர்பாராத விதமாக தப்பிக்கொண்டது. இதில் தடுமாறிய கப்பல் என்ஜின் பழுதாகி நின்றுவிட்டது.


இதனால் அலைகளில் சிக்கித் தத்தளித்த கப்பல் கவிழும் நிலை ஏற்பட்டது. உடனே கப்பலின் கப்டன் பயணிகள் அனைவரையும் உயிர்காக்கும் படகுகளில் ஏறித்தப்பி விடும் படி கூறினார்.



மூழ்கிவிடும்பின்னர் அந்த இடத்திற்கு மீட்புக் கப்பல் சென்றன. ஆனால் அங்கு யாரையும் காணவில்லை. மீட்புப் படகில் ஏறியவர்கள் ஆங்காங்கே கரையை நோக்கி சென்றிருக்கவேண்டும் என்று கருதி அனைத்துப் பகுதிகளிலும் தேடுதல் வேட்டை நடக்கிறது.

மேலும் கப்பல் மூழ்கியதில் நான்கு மட்டும் இறந்துவிட்டதாக அதிகாரபூர்வமாக அறிவிக்கப்பட்டுள்ளது. ஆனால் வேறு யாரையும் உயிருடன் மீட்கப்படவில்லை.

எனவே பெரும்பாலானோர் இறந்திருக்கக் கூடும் என்றும் அஞ்சப்படுகிறது. இதற்கிடையே பிலிப்பைன்சை நாட்டில் புயல் தாக்கி வெள்ளம் ஏற்பட்டதில் 17 பேர் பலியாகியுள்ளதாக கூறப்படுகிறது. பிலிப்பைன்சை தாக்கிய புயல் சீனாவின் தென்கிழக்குப் பகுதியையும் தாக்கியது. இதில் ஆயிரத்திற்கும் மேற்பட்ட வீடுகள் மூழ்கிவிட்டதாகவும் அதில் ஒருவர் பலியானதாகவும் கூறப்படுகிறது. (அ)



ஆனால் அந்தப் படகும் புயலில் சிக்கி கவிழ்ந்தது.

சிறிது நேரத்தில் பயணிகள் கப்பல் கடலில் தாக்கவும் கூறப்படுகிறது. (அ)

இளைய தளபதியின் அரசியல் பிரவேசம்!

எங்களுக்கென்று கொடி தயார்... கூடிய விரைவில் தமிழகத்தில் இன்னொரு கட்சி உதயமாகும் காட்சியும் அரங்கேறும் போகிறது. எங்க தளபதி அரசியல் மன்னராக்கப் போகிறார்...!

இப்படி உற்சாகமாகக் குரல் கொடுக்கிறார்கள் நடிகர் விஜய்யின் ரசிகர்கள். இந்தக் கட்டுரையை நீங்கள் வாசித்துக் கொண்டிருக்கும் நேரத்தில் தமிழகத்தில் விஜய் ரசிகர் மன்றத்தின் பிரமாண்டமான சந்திப்புக் கூட்டம் ஒன்று நடைபெறுகிறது. இந்தக் கூட்டத்தில் தனது ரசிகர் மன்றத்துக்கான கொடியை அறிமுகப்படுத்துகிறார் விஜய்.

இதற்காக தமிழகம் முழுவதிலும் இருந்து சுமார் ஒன்றரை இலட்சம் ரசிகர்கள் தலை நகரமான சென்னை நோக்கிப் படையெடுத்திருக்கிறார்கள்.

எதற்காக திடீரென்று கொடியை அறிமுகப்படுத்துகிறார்? என்ற கேள்விக்கும் விஜய் ரசிகர்கள் பல்வேறு புதில்களை வைத்திருக்கிறார்கள்.

இளைய தளபதிக்கு தமிழகம் முழுவதும் சுமார் இருபத்து ஐந்தாயிரம் ரசிகர்கள் மன்றக் கிளைகள் உள்ளன. ஒவ்வொரு கிளையிலும் முக்கிய பொறுப்பாளர்கள் ஐந்து பேர் என்றால் குறைந்த பட்ச உறுப்பினர்களின் எண்ணிக்கை சுமார் ஒரு லட்சத்து இருபத்தைந்தாயிரத்துக்கும் அதிகம். ஒரு கிளையில் மொத்தம் முப்பது பேர் என்றால் ஒட்டு மொத்தமாக எவ்வளவு பேர் என்று கணக்கிட்டுக் கொள்ளுங்கள்.

இத்தனை லட்சம் ரசிகர்கள் ஒன்று சேர்ந்து பல்வேறு சமூக சேவைகள் செய்து வருகிறோம். ஆனால் எங்களை சரியான முறையில் வெளிப்படுத்திக் கொள்ள இயலவில்லை. ஒவ்வொரு ரசிகர் மன்றக்கிளைக்கும் ஒரு பெயர் வைத்துச் செயல்பட்டு வருகிறோம். எல்லோருக்கும் பொதுவான அடையாளம் என்று ஒன்றுயில்லை.

இதைத்தான்கடந்த பல மாதங்களாக எங்க தலைவரிடம் (வேறு யார் விஜய் தான்) சொல்லி வந்தோம். இப்போது தான் தலைவர் ஒப்புதல் அளித்து அவரது ஆசியுடன் கொடி தயாராகி இருக்கிறது

என்கிறார் விஜய் ரசிகர் மன்ற பொறுப்பாளர்களில் ஒருவர். எல்லா நடிகர்களுக்கும் அரசியல் ஆசை உண்டு சார்... எங்க தலைவருக்கும் இருக்கு. ஆனால் இப்போது அதற்கான நேரமில்லை. படங்களில் நடித்து மக்களுக்கு நல்ல கருத்து

துக்கணைச் சொல்லி வருகிறார். அந்தப் பணி முடிந்ததும் அவருடைய அரசியல் பணி தொடங்கும் அதற்கு வெள்ளோட்ட மாகத்தான் ரசிகர் மன்றக் கொடியை அறிமுகப் படுத்துகின்றோம். தொடர்ந்து தமிழகம் முழுவதும் அவ்வப்போது ரசிகர் மன்றக் கூட்டங்களும் மாநாடுகளும் நடத்தப் போகிறோம் என்கிறார் இன்னொரு பொறுப்பாளர்.

ரசிகர் மன்றத்துக்கு கொடி ஒன்று உருவாக்கி அனைவரையும் ஒரே தலைமையின் கீழ் உருப்படியாகச் செயல்பட வைக்கும் இந்த யோசனையை இளைய தளபதிக்கு சொன்னது வேறு யாரும்ல்ல... அவருடைய தந்தையும் இயக்குநருமான எஸ். ஏ. சந்திரசேகர் தான். அவரும் கூட விஜய்யின் அரசியல்

பிரவேசம் மிக விரைவில் இல்லா விட்டாலும் என்றாவது ஒரு நாள் நடக்கக்கூடிய சாத்தியம் இருப்பதாகத்தான் சொல்கிறார். விஜய் இப்போது அரசியலுக்கு வர வாய்ப்பில்லை. ஆனால் நாளை நடப்பது யாருக்குத் தெரியும்? ஒரு வேளை என் மகனின் ரசிகர்கள் ஒருங்கிணைந்து ஒரு இயக்கம் அல்லது அரசியல் கட்சி



தொடங்கி நாட்டு மக்களுக்கு ஜனநாயக முறைப்படி அரசியல் ரீதியாக நல்லது செய்ய முன்வரலாம். அதற்கு விஜய் தடையாக இருக்க மாட்டார் என்கிறார் சந்திரசேகர். விஜய்தான் தி.மு.க. அனுதாபி ஆயிரறே... அப்படியானால் கட்சி தொடங்கி தி.மு.க.வுக்கு ஆதரவாக செயல்படுவாரா? என்று கேட்டால் இல்லை என்கிறார்கள் அவரது ரசிகர் மன்றப் பொறுப்பாளர்கள். "குருவி" படத்தை தமிழக உள்ளாட்சி

துறை அமைச்சர் ஸ்டாலின் மகன் உதயநிதி தயாரித்தால் விஜய் தி.மு.க. அனுதாபி என்று கூறப்படுவதாகவும் உண்மையில் விஜய் எந்தக் கட்சிக்கு ஆதரவாக இல்லை என்றும் ரசிகர்கள் அடித்துச் சொல்கிறார்கள்.

சில வருடங்களுக்கு முன்பு தலைவர் நடப்பில் வீசுரா என்ற படம் வெளியானது. அதை சென்னையில் உள்ள சத்தியம் திரையரங்கு உரிமையாளர்கள் தயாரித்ததாகத்தான் எல்லோரும் நினைக்கிறோம். உண்மையில் அந்தப் படத்தை தயாரித்தவர் முன்னாள் முதல்வர் ஜெயலலிதாவின் தோழி சசிகலா. இது பலருக்கு தெரியாது. அன்று அவர் களுக்காகப் படம் செய்து கொடுத்தவர் இன்று தி.மு.க தரப்புக்காக ஒரு படத்தில் நடித்திருக்கிறார். மற்றபடி தலைவர் யாருக்கும் ஆதரவாகச் செயல்படவில்லை. தொழில் ரீதியில் இந்த விஷயத்தில் செயல்பட்டிருக்கிறார் என்கிறார்கள் விஜய்க்கு நெருக்கமானவர்கள்.

தற்போது மும்பை, பெங்களூர், ஹைதராபாத், டில்லி, கொச்சின், பாலக்காடு என்று இந்தியா முழுவதும் உள்ள முக்கிய நகரங்களில் எல்லாம் விஜய்க்கு ரசிகர் மன்றக் கிளைகள் உள்ளன. இனி வெளி மாநிலங்களிலும் ரசிகர் மன்றக் கூட்டங்களை நடத்த தீர்மானித்திருக்கிறாராம் விஜய். உழைத்திடு, உயர்ந்திடு... உன்னால் முடியும். ஆகிய வாழ்த்தைகள் விஜய் ரசிகர் மன்றக் கொடியில் இடம் பெற்றுள்ளன.

உழைத்தால் எதையும் சாதிக்க முடியும் என விஜய் அடிக்கடி சொல்வார் தான். நம்புவதையே தன் ரசிகர்களுக்கும் தன் அறிவுரையாகச் சொல்ல நினைக்கிறார். அதன் வெளிப்பாடுதான்; இந்தக் கொடி என்று சொல்லும் ரசிகர் மன்றப் பொறுப்பாளர் கொடியில் இடம் பெற்றுள்ள நீலம் மற்றும் வெண்மை நிறங்களுக்கான காரணத்தையும் விளக்கினார்.

எந்த வஞ்சகமும் இல்லாமல் எல்லோருக்கும் பொதுவாகப் பெய்யும் மழை மேகத்தையும் வெள்ளை உள்ளத்தையும் பிரதிபலிக்கிறதாம்!

நன்றி :- வீரகேசரி

கெட்ட எண்ணத்தோடு உங்களால் சொல்லப்படும் ஓர் உண்மை உங்களால் கற்பனை செய்யக் கூடிய பொய்கள் அனைத்தையும் விடக் கொடுமையானதாகும். -நிவேக்



வலம்புரி

வடக்குக் கிழக்கு இணைப்பு மீளமைக்கப்படுமா?

வடக்குக் கிழக்கு மாகாணத்தை நான் பிரிக்கவில்லை. அது நீதிமன்ற விவகாரம் என ஜனாதிபதி மகிந்த ராஜபக்ஷ இந்திய உயர் மட்டக்குழுவின் தெரிவித்துள்ளார்.

வடக்கு கிழக்கு மாகாணத்தை பிரித்ததன் மூலம் நாட்டின் இனவிவகாரம் மேலும் இறுக்கமடைந்துள்ளதென்பதை ஜனாதிபதி ஏற்றுக் கொண்டமை அவரின் கருத்தில் இருந்து வெளிப்படுகின்றது.

அதேநேரம் வடக்குக் கிழக்கு மாகாணங்களை இணைக்காமல் இனப்பிரச்சினைக்கு தீர்வுகாண முடியுமென்ற உத்தரவாதத்தை ஜனாதிபதியால் இந்திய உயர் மட்டக்குழுவிற்கு வழங்க முடியாமல் போயிற்று.

எனவே வடக்குக் கிழக்கு இணைப்பை பிரித்த விடயம் நீதிமன்ற விவகாரம் சார்ந்தது, அதற்கும் எனக்கும் எந்தத் தொடர்புமில்லை எனக் கூறி ஜனாதிபதி விலகிக் கொள்ள நினைப்பது ஒரு நாட்டின் தலைமைக்கு ஆரோக்கியமான விடயமல்ல.

வடக்குக் கிழக்கு இணைப்பு சட்டீதியற்றதென்பதே நீதிமன்றத்தின் தீர்ப்பு.

வடக்குக் கிழக்கை இணைப்பதற்கான நடவடிக்கையை மேற்கொள்ளக் கூடாதெனவோ அல்லது வடக்குக் கிழக்கை சட்டீதியாக இணைக்க முடியாதென்றோ நீதிமன்றம் வலியுறுத்தவில்லை.

ஆக, வடக்குக் கிழக்கு இணைப்பு சர்வஜன வாக்கெடுப்பின் மூலம் உறுதி செய்யப்பட்டிருக்க வேண்டும்.

ஆனால் சர்வஜன வாக்கெடுப்பு எதுவும் இடம் பெறாத காரணத்தால், அந்த இணைப்பு சட்ட ரீதியற்றதென்பதே நீதிமன்றத்தின் தீர்ப்பாகும்.

இந்தத் தீர்ப்பை, நீதிமன்றம் தானாக முன்வந்து வழங்கியதல்ல.

மாறாக அரசு ஆதரவுடைய ஜே.வி.பி தாக்கல் செய்த மனு மீதே இத் தீர்ப்பு வழங்கப்பட்டது.

இனப்பிரச்சினைக்கு சமாதான வழியில் தீர்வு காணவேண்டுமென ஜனாதிபதி நினைத்திருப்பாராயின், வடக்குக் கிழக்கு பிரிப்புக்கான மனுவை தாக்கல் செய்யாமல் தடுத்திருக்க முடியும்.

ஆனால் ஜனாதிபதியின் உள்ளார்ந்த நோக்கம், வடக்குக் கிழக்கை பிரிப்பதும் கிழக்கில் தேர்தல் நடத்துவதுமாகும். இந்த உள்நோக்கம் நிறைவேற்றப்பட்டு விட்டது.

எனினும் அதனால் இனப்பிரச்சினை தீர்க்கப்பட்டதா? சமாதானம் ஏற்பட்டு விட்டதா? எனில் அதுதான் இல்லவே இல்லை.

எனவே வடக்குக் கிழக்கு பிரிப்புக்கு நான் பொறுப்பல்ல எனக் கூறும் ஜனாதிபதி வடக்குக் கிழக்கை இணைக்கும் பொறுப்பு என்னுடையதல்ல எனக் கூறவும் முடியாது, கூறவுமில்லை.

ஆகவே வடக்குக் கிழக்கு இணைந்த மாகாணத்தை மீளமைப்பது தொடர்பில் இலங்கை ஜனாதிபதியும், இந்தியாவும் ஓர் உடன்பாட்டுக்கு வரவேண்டும். இது இவர்களின் தார்பீக கடமை யாகும்.

பிரிவினைவாதத்தை தோற்கடிக்க, மாகாணசபை முறைமை முறையாக அமுல் செய்யப்பட வேண்டும்

அமைச்சர் திஸ்ஸ விதாரண தெரிவிப்பு

பிரிவினை வாதத்தை தோற்றகடிக்க வேண்டும் எனில் மாகாண சபை முறைமையை முறையாக நடைமுறைப்படுத்தவேண்டும் என சர்வகட்சி பிரதிநிதிகள் குழுவின் தலைவரான அமைச்சர் திஸ்ஸ விதாரண தெரிவித்திருக்கிறார்.

குறிப்பாக கிழக்கு மாகாண சபை உரிய முறையில் செயற்பட்டுமக்கள்மத்

தியில் நம்பிக்கையை ஏற்படுத்த வேண்டும் என அவர் வலியுறுத்தியிருக்கிறார்.

மாகாண சபைகள் மீது தமிழ் மக்களுக்கு நம்பிக்கை குறைவடைந்திருப்பதால் ஒரே நாட்டுக்குள் பிரச்சினையை தீர்க்க முடியும் என்பதிலும் அந்த மக்களுக்கு சந்தேகம் நிலவுவதாக

அவர் தெரிவித்தார்.

இதுவே பிரிவினைவாதத்துக்கு அனுசூலமாக அமைந்துவிடுகிறது என குறிப்பிட்டிருக்கும் அமைச்சர் திஸ்ஸவிதாரண மாகாண சபை முறைமையை சரியாக அமுல்படுத்தும் போது அதற்கான வாய்ப்புகள் இல்லாமல் போகும் என்று சுட்டிக்காட்டியுள்ளார்.

(அ-6)

இலங்கையில் ஊடக சுதந்திரம் அச்சுறுத்தலுக்கு உள்ளாகியுள்ளதா

(கொழும்பு)

ஐக்கிய நாடுகள் சபையின் பொதுச் செயலாளர் இலங்கையின் ஊடக உரிமைகளை பாதுகாக்க தலையிட வேண்டும் என உலகெங்கிலும் உள்ள ஊடக அமைப்புகள் கோரிக்கை விடுத்துள்ளன.

21 நாடுகளை பிரதிநிதித்துவப்படுத்தி 31 ஊடக அமைப்புகள் இந்த கோரிக்கையை விடுத்துள்ளதாக தெரிவிக்கப்

ஊடக அமைப்புகள் ஐ.நாவுக்கு அறிவிப்பு

படுகிறது. அமெரிக்கா, இந்தியா, உக்ரேன், பிரித்தானியா, ஒஸ்ரியா, நோர்வே, நேபாளம் உள்ளிட்ட நாடுகளின் ஊடக அமைப்புகளின் உரிமைகளை பாதுகாக்கும் அமைப்புகளினால் இது தொடர்பில் கைச்சாத்திடப்பட்ட கடிதமொன்று ஐக்கிய நாடுகள் சபை

பொது செயலாளர் பான் கி மூனிற்கு அனுப்பி வைக்கப்பட்டுள்ளது.

இலங்கையின் கருத்து வெளியிடும் ஊடக சுதந்திரம் அச்சுறுத்தலுக்கு உள்ளாகி உள்ளதாக ஊடக அமைப்புகள் ஐக்கிய நாடுகள் சபையின் கவனத்திற்குக் கொண்டு வந்துள்ளன.

(அ)

சீமெந்து பைக்கற்றின் விலை ரூ.ஆயிரத்து ஐநூறு கூடிய விலைக்கு விற்பது தண்டனைக்குரிய குற்றம்

அரசு அதிபர் அறிவிப்பு

கடந்த 31.01.2008 அன்று சீமெந்து விற்பனை தொடர்பாக மாவட்டச் செயலகத்தில் நடைபெற்ற கூட்டத்தில் 50 கி.கி. எடை கொண்ட ஒரு சீமெந்து பைக்கற்றின் ஆகக் கூடிய சில்லறை விற்பனை விலை ரூ.1450/ ஆகத் தீர்மானிக்கப்பட்டது. எனினும் தற்போது இதன் விலை எதுவித அனுமதியுமின்றி ரூ. 1700

ரூபாவில் இருந்து ரூ.2000 ரூபாவை விற்பனைப்படுகின்றமை அவதானிக்கப்பட்டுள்ளது. யாழ் மாவட்டத்தில் 50 கிலோ எடையுள்ள சீமெந்து பைக்கற்றின் சில்லறை விற்பனை விலையாக ரூ.1500 ஆக உடனடியாக அமுலுக்கு வருமாறு 23.06.2008 இல் மாவட்டச் செயலகத்தில் நடைபெற்ற கூட்டத்தில் தீர்மானிக்கப்பட்டுள்ளது.

இதனால் எக் காரணம் கொண்டும்

1500 ரூபாவிற்கு மேற்பட்ட விலையில் சீமெந்து விற்பனை செய்வது தடைசெய்யப்பட்டுள்ளதாக யாழ்.அரசு அதிபர் க.கணேஷ் அறிவுறுத்தியுள்ளார்.

அத்துடன் யாழ்.மாவட்டத்தில் எவரும் ரூ.1500 இற்கு மேற்பட்ட விலையில் கொள்வனவு செய்ய வேண்டாம் எனவும் மாவட்டத்திற்கு போதுமான அளவு சீமெந்தினைக் கொண்டு வருவதற்கான ஏற்பாடுகள் செய்யப்பட்டுள்ளன எனவும் அறிவித்துள்ளார்.

சீமெந்து விற்பனையின் பொழுது ஏற்றியிருக்கக் கூலி இதன் விற்பனையாளரால் செலுத்தப்பட வேண்டும்.

இது தொடர்பாக முறைப்பாடுகள் இருப்பின் நேரடியாக யாழ்.மாவட்ட செயலகத்திற்கு அறிவிக்குமாறும் பாவனையாளர்கள் வேண்டப்படுகின்றார்கள். 1500 ரூபாவிற்கு மேல் 50 கி.கி சீமெந்து விற்பனை செய்வது தண்டனைக்குரிய குற்றமாகும் எனவும் அவர் மேலும் தெரிவித்துள்ளார். (அ)

புலனாய்வுத்துறையின் கண்காணிப்புக்குள் வன்னிசென்ற கொழும்புத் தமிழர்கள்

கொழும்பில் பிறந்து வளர்ந்து கல்வி கற்று, கொழும்பில் வாழும் புலர் வன்னிக்கு சென்று புலித்தலைவர்களை சந்தித்து ஆயுதப்பயிற்சி பெற்றுள்ளதாக புலனாய்வு துறைக்கு கிடைத்த தகவல்களை அடுத்து அது குறித்த தேடுதல் ஒன்றில் இலங்கை புலனாய்வுத்துறை இறங்கியுள்ளது.

மேலும் வன்னிக்கு சென்று பயிற்சி பெற்று வந்த இவர்கள், கொழும்பில் தற்கொலை தாரிகள் தங்குவதற்கு வசதிகளை ஏற்படுத்திக் கொடுத்தல், ஆயுதங்

க.பொ. த.உயர்தரப்பரீட்சை ஓகஸ்ட் 9-ம் திகதி ஆரம்பம்

க.பொ.த உயர்தரப்பரீட்சைகள் எதிர்வரும் ஓகஸ்ட் மாதம் 6-ம் திகதி ஆரம்பமாகி செப்டம்பர் மாதம் 1-ம் திகதி முடிபடைய உள்ளது.

இதில் முதலாம் கட்டத்தில் விஞ்ஞானம் தொடர்பான பாடங்கள் இடம் பெறும் என்றும் பரீட்சை ஆணையாளர் அனூர எதிர்சிங்க தெரிவித்துள்ளார். ஓகஸ்ட் மாதம் 4 ஆம் திகதி இந்தப் பரீட்சைகள் நடத்துவதாக முன்னர் தீர்மானிக்கப்பட்டிருந்த போதிலும் சார்க் உச்சி மாநாடு மற்றும் வடமத்திய, சப்பிரகமுவ மாகாணசபைத் தேர்தல்களை கருத்தில் கொண்டு இந்தப் பரீட்சைக்கான திகதி மீளமைக்கப்பட்டுள்ளதாக அவர் தெரிவித்துள்ளார்.

இந்தப் பரீட்சைக்குத் தோற்ற விருக்கும் பாடசாலை பரீட்சார்த்தி ஒருவர் 80 சதவீத வரவை பதிவுசெய்ய வேண்டும் என்றும் கல்வி அமைச்சு சுகல பாடசாலை அதிபர்களுக்கும் அறிவித்துள்ளது. (அ)

களை மறைத்து வைத்தல் மற்றும் ஆயுதங்களை கொண்டு சென்று கொடுத்தல் போன்றவற்றுக்கு உதவி வருவதாக கிடைக்கப்பெற்றுள்ள தகவல்களை அடுத்து இலங்கை புலனாய்வு துறையினர் கொழும்பில் அது குறித்த தேடுதல்களை தொடங்கி உள்ளதாக தெரிய வருகின்றது. (அ)

ஓலைச் சுவடிகள் 49

தொரிந்த கதையும் தொரியாத அர்த்தமும்

நம்பிக்கைகளும் ஆசாரங்களும்

உடைத்த தேங்காயை மலர்த்தி வைக்கலாமா?

உடைத்த தேங்காயை மலர்த்தி வைப்பதைப் பார்த்தால் முதியோர்கள் கடுமையாக திட்டிவார்கள். மனிதச்சடலம் படுக்க வைத்திருப்பது உடைத்த தேங்காயாகும். இப்படி அமங்கல காரியத்தை நினைவூட்டுவதால் உடைத்த தேங்காயை மலர்த்தி வைத்திருப்பதை தடை செய்கின்றனர்.

மேலும் உணவுப் பொருட்களை மலர்த்தி திறந்து வைப்பதினால் அசுத்தமாகும் என்றும் உணர்ந்திருந்தனர். அன்னம் பிரம்மம் என்றும் அதை நிந்திக்கலாகாதென்றும் நம் முன்னோர்கள் நம்பியிருந்தனர். உணவுப்பொருட்களில் லாங்கியுள்ள சத்துக்களால் நாமடையும் பயன்களை நன்கறிந்த முன்னோர்கள் அவை அசுத்தப்படாமல் பாதுகாப்பதிலும் குறியாயிருந்தனர். இது போன்ற விஷயங்களில் கவனக்குறைவாக இருப்பதைத் தவிர்க்க இவற்றை நம்பிக்கைகளும் ஆசாரங்களும் போதித்து வந்தனர்.

உணவுப் பொருட்களுடன் மரியாதையையும் ஆதரவும் காட்டியிருந்த தலைமுறையிலிருந்து ஆதரவும் கிடைத்த படிப்பினைகள் நமது உணவுக் கலாசாரத்தின் பாகமாகி விட்டன.

உடைந்த தேங்காயை மலர்த்தி வைப்பதால் கர்ப்பான் பூச்சி, பல்லி, எலி முதலிய தீய பிராணிகள் அதை உண்டும், நக்கியும் பழுதடையச் செய்யும். இதிலிருந்து விஷ அம்சங்கள் படிந்து நோய்கள் பரவும் நிலை உருவாகும். மலர்த்தி வைக்கப்பட்டிருக்கும் பொருட்கள் தீய பிராணிகளை ஈர்க்கின்றன என்பதும் நிஜமே.

கனேடிய, இத்தாலிய அரசுகளின் செயல் இலங்கையின் அடக்கு முறைக்கு உலகமளிக்கும்

சுவிஸ் தமிழர் பேரவை சாடல்

(சுவிஸ்)

கனடா, இத்தாலி நாடுகளின் செயற்பாடுகளை இலங்கை அரசாங்கத்தின் இராணுவ அடக்கு முறைக்கு உலகமளிக்கும் செயல் என்று சுவிஸ் தமிழர் பேரவை சாடியுள்ளது.

இது தொடர்பில் சுவிஸ் தமிழர் பேரவை வெளியிட்டுள்ள அறிக்கையில் மேலும் தெரிவிக்கப்பட்டுள்ளது.

உலகத்தமிழர் இயக்கத்தினை தடை செய்தும் 33 தமிழ் இளைஞர்களை கைது செய்தும் முறையே கனடா மற்றும் இத்தாலி நாடுகள், தமிழ்ச் சமூகத்தின் பார்வையை உலகிற்கு குறைத்து மதிப்பிட்டுக்காட்டியுள்ளது.

இலங்கை அரசாங்கம் சிறுபான்மையினரான தமிழ் மக்கள் மீது கட்டவிழ்த்துவிடப்பட்ட வன்முறையை உலகின் பலமனித உரிமை அமைப்புகள் சுட்டிக்காட்டியும் கனடா மற்றும் இத்தாலியின் செயல்கள் இலங்கையை ஒழுக்கமும் கட்டுப்பாடும் நிறைந்துள்ளதாய் காண்பிக்கிறது.

இதனால் இலங்கை அரசாங்கம் உலகம் பெற்றுமேலும் வன்முறையை இராணுவமேற்கொள்ள அங்கீகாரம் அளிக்கப்பட்டதாய் எடுத்துக்கொள்ளும் நிலையை உருவாக்கி இருக்கிறது. தீவிரவாதத்தின் மூலம் எந்த வகையிலும் கொல்லப்படுவதையும் வெறுக்கப்படுவதையும் யாரும் ஏற்றுக்கொள்ள முடியாது என்பது மறுக்க முடியாத உண்மை.

ஆனால் அரசாங்கத்தின் சமூகப் பொருளாதார அரசியல் அடக்கு முறைகளை தட்டிக்கேட்க ஆயுதம் ஏந்தியோடுகின்ற புரட்சியாளர்கள் தேசிய விடுதலைப் போராளிகளை வரலாறு காட்டியுள்ளது.

இந்த வகையில் அமெரிக்கா, அயர்லாந்து, சோவியத் ரஷியா, தென்னாபிரிக்கா மற்றும் கியூபா என வரலாறு சொல்கிறது. இவை அனைத்தும் தீவிரவாத மெனும் சாயத்தை நாம் பூசிவிட முடியாது. பூசவும்

சுடாது.

தொடர்ந்து 50ஆண்டுகளாய் அரசு பயங்கரவாதத்தை மேற்கொண்டுவருகிற இலங்கை அரசு தமிழர் ஐக்கிய விடுதலை முன்னணியின் சுதந்திரமாய் தேர்ந்தெடுக்கப்பட்ட தலைவர்கள் 1976ஆம் ஆண்டில் ஏற்படுத்தப்பட்டு 1977ஆம் ஆண்டு தேர்தலில் போட்டியிட முன் வைக்கப்பட்ட அடிப்படை கருத்து தமிழ்த் தேசியம், சுயச்சையான, மறுசீரமைப்புடன், சுதந்திரமான இறையாண்மையுடன் அமையப் பெற்ற தமிழீழ நாடு அமைவது தமிழர்கள் காப்பாற்ற தோற்றுவிக்கப்படுவது தவிர்க்க இயலாது.

1977ஆம் ஆண்டில் தமிழர் ஐக்கிய விடுதலை முன்னணி அறிதிப் பெரும்பான்மையுடன் வெற்றி பெற்று நாடாளுமன்றம் சென்றது. அவர்களின் கருத்துநாடாளுமன்ற உணர வைத்து வாக்குகள் பெற்றிவிட வேண்டும் என்பது மட்டும்தானே ஒழிய தீவிர வாதமன்று.

56ஆம் ஆண்டில் ஆரம்பித்த அரசு பயங்கரவாதம்

தவிர்க்க முடியாமல் அரசு பயங்கரவாதம் வெடித்ததன் விளைவாய் தமிழ்ப்பேராளிகள், அதனை எதிர்க்கத்தோன்றினார்கள். பின்னர் பதவி ஏற்ற அரசுகளும் சிறுபான்மைத் தமிழர்கள் மீது பயங்கரவாதத்தை தொடர்ந்தது. 1956ஆம் இலிருந்து தமிழர்கள் வன்முறைக்கு பலியாகியும் பாலியல் வன்கொடுமைக்கு உட்படுத்தப்பட்டும் பொருட்கள் கொள்ளைச்சம்பவங்களுக்கு மத்தியில் வாழ வேண்டிய கட்டாயத்திற்கு தள்ளப்பட்டனர்.

பல கோடி மதிப்புள்ள சொத்து இழப்பு ஏற்பட்டது. பல்லாயிரம் தமிழர்களின் இறப்பினாலும் இலட்சக்கணக்கான மக்கள் இடப் பெயர்வு ஏற்பட்டு வெளிநாடுகளிலும் உள்ளாட்டிலும் ஏதிலிகள் ஆனார்கள். 1980ஆம் ஆண்டு முதல் தொடர்ந்து சிங்கள ஆட்சிகள்

தமிழர்கள் ஒழிப்புக்கொள்கை காரணமாய் தமிழ் இளைஞர்கள் ஆயுதம் ஏந்த முற்பட்டனர்.

இலங்கை அரசு ஒன்றும் அறியாதா ஆயுதம் ஏந்தாத தமிழ் இளைஞர்கள் மீது வன்முறையை ஏவி விட்டது. இலங்கை அரசாங்கம் தீய நோக்கோடு வெளியிட்ட இராஜதந்திர கட்டுக்கதைகளில் சர்வதேச சமூகம் வீழ்ந்தது. தமிழர்கள் மீதும் தமிழ் அமைப்புக்களின் மீதும் நடவடிக்கை எடுத்த நாடுகள் இலங்கையில் தமிழர்கள் மீது நடத்தப்பட்டு அல்லற பட்டுக் கொண்டிருக்கின்ற வன்முறைகளின் உண்மை நிலையை தெளிவாய் புரிந்து கொள்ளவில்லை.

மேற்கண்ட நாடுகளின் பிரதிநிதிகளும் இலங்கையின் வடக்கு மற்றும் கிழக்குப் பகுதிகளில் ஆயிரக்கணக்கான தமிழ் மக்களின் மூலம் அன்றாமம் தமிழர்கள் மீது குண்டு வீசப்படுவதை பற்றியும் தெரிந்து கொள்ளவோ அல்லது அங்குள்ள நிலவரங்களைப் பார்த்ததோ கிடையாது.

கனடாவில் உலகத்தமிழர் இயக்கத்திற்கு தடை

கனடா நாடு பொதுவாக அமைதி நாடாயும் கிட்டத்தட்ட 4 இலட்சம் தமிழ் மக்களையும் கொண்டுள்ளது.

தொகையில் ஒரு இலட்சத்து 50 ஆயிரம், 2ஆம் தலை முறை தமிழ் இளைஞர்கள், தமிழர்களாக இலங்கை நாட்டுக்கு மகனாகவோ சேர்த்துக்கொள்ளப்படவில்லை. 20 ஆயிரம் சிங்களவர்களும் கனடாவில் வசிக்கின்றனர்.

கனடா அரசாங்கத்தின் ஸ்டிபன் கார்ப்பர் குற்ற நடைமுறைச் சட்டத்தின் கீழ் யூன் 13ஆம் திகதி உலகத்தமிழ் இயக்கத்தினை தடை செய்யப்பட்டதனை கனடா தமிழர்கள் ஏற்றுக்கொள்ள முடியவில்லை. கனேடிய அரசாங்கம் தீவிரவாதத்திடம் இருந்து தேசிய பாதுகாப்புக்காக மற்றொரு முறையும் ஒர் தீர்வை எடுத்துள்ளது. கனடாவில் புலிகளின் முன்னணி அமைப்பான உலகத்

தமிழர் இயக்கத்தினை தடைப்பட்டியலில் சேர்த்ததன் விளைவு தீவிரவாதத்திற்கு எதிரான உலகப்போரில் எடுத்து பாதுகாப்பில் முக்கிய பாதையை வகுத்துள்ளதாய் ஸ்டாகா வெல்டே கூறினார்.

ஆனால் கனடா தமிழர்கள் பெரும் துன்ப நிலையில் இருந்த போது 1986ஆம் ஆண்டில் ஏற்படுத்தப்பட்ட உலகத்தமிழர் இயக்கத்தின் மீது அரசாங்கம் தற்போது கூறும் அபாண்டமான குற்றச்சாட்டு பெரும் குழப்பத்தையே ஏற்படுத்தியுள்ளது.

பாதிக்கப்பட்ட தமிழ் மக்களுக்கே உதவி

இந்த அமைப்பின் மூலம் தீர்ப்பு நிதி இலங்கையில் போரின் விளைவாய் இடப் பெயர்வில் பாதிக்கப்பட்டு அவல நிலையில் உள்ள மக்களுக்கு உதவிடும் வகையில் அனுப்பப்பட்டது.

2004ஆம் ஆண்டில் ஏற்பட்ட ஆழிப் பேரலையின் போது உலகத் தமிழர் இயக்கமும் உலகின் பல நாடுகளில் உள்ள அமைப்புகள், தமிழ்ப்பகுதிகளான வடக்கு மற்றும் கிழக்குப் பகுதிகளுக்கு உதவிகளை குவித்தன.

ஆனால் இலங்கை அரசாங்கம் இந்த வகை உதவிகளை புலிகள் பெற்றுவிடுவார்கள் எனக்கூறி சர்வதேச அரசாங்கம் சார அமைப்புக்களை அனுமதிக்க மறுத்தது.

அந்த நேரத்தில் புலிகளின் பகுதிகளுக்கு தமிழர் புனர்வாழ்வுக்கழகம் மற்றும் உலகத் தமிழர் இயக்கம் போன்ற பல அமைப்புகள் மனித நேய அடிப்படையில் உதவிகளை அளித்துவந்தன. அப்போது ஆயிரக்கணக்கான மக்கள் புலிகளின் பகுதிக்குள் சென்று இந்த அமைப்புக்களிடமிருந்து உதவிகளைப் பெற்று வந்தனர். இந்த வகை உதவிகளை சர்வதேச தமிழ்ச் சமூகத்திடம் இருந்து பெற்று தமிழர் புனர்வாழ்வுக்கழகம் மற்றும் பல அமைப்புகள் மிகுந்த சிரத்தை எடுத்துக் கொண்டு உதவியுதனை உலகின் பல தலைவர்கள் அங்கீகரித்தனர். (தொடரும்)

கிளர்ச்சி செய்யும் ஐ.தே.க. உறுப்பினர்களுக்கு எஸ். பி. திஸாநாயக்கவை அரசியலிலிருந்து பதவி வழங்க ரணில் தரப்பு முயற்சி-லக்பிம விரட்டியடிக்கச் சதித் திட்டம் - சிலுமின

(கொழும்பு)

ஐக்கிய தேசியக் கட்சியில் கிளர்ச்சி மேற்கொண்டுவரும் பாராளுமன்ற உறுப்பினர்களுக்குப் பதவிகளை வழங்க ரணில் தரப்பு முயற்சி மேற்கொண்டு வருவதாக லக்பிம ஞாயிறு இதழ் செய்தி வெளியிட்டுள்ளது.

எனினும் பதவிகளை எதிர்பார்த்து கிளர்ச்சி மேற்கொள்ளப்படவில்லை எனவும் தலைமைத்துவத்தில் மாற்றங்கள் ஏற்படுத்தப்பட வேண்டும் என்பதே பிரதான நோக்கம் எனவும் குறித்த பாராளுமன்ற உறுப்பினர்கள் தெரிவித்துள்ளனர்.

எதிர்க்கட்சி தலைவராக ரணில் விக்கிரமசிங்க தொடர்ந்தும் பதவி வகிக்கும் அதே வேளை ஐக்கிய தேசியக் கட்சியின் தலைமைப்பதவியிலிருந்து விலக வேண்டும் என அவர்கள் கோரிக்கை விடுத்துள்ளனர்.

இந்தத் திட்டத்திற்கு ஒத்துழைப்பு வழங்காத பட்சத்தில் மத்திய செயற்குழுவில் பெரும் பான்மைப்பலத்தை யுடைய தமது பிரிவு ரணில் விக்கிரமசிங்கவைத் தலைமைப் பதவியிலிருந்து நீக்குவதற்கு யோசனையொன்றை முன்வைக்க நேரிடும் எனத் தெரிவிக்கப்பட்டுள்ளது. (அ-5)

(கொழும்பு)

ஐக்கிய தேசியக் கட்சியின் தேசிய அமைப்பாளர் எஸ். பி. திஸாநாயக்கவை அரசியலிலிருந்து விரட்டியடிக்கக் கட்சியின் சிரேஷ்ட உறுப்பினர்கள் சிலர் முயற்சி மேற்கொண்டு வருவதாக சிலுமின வார இதழ் செய்தி வெளியிட்டுள்ளது.

ஐக்கிய தேசியக் கட்சியின் தலைமை மட்ட உறுப்பினர்கள் சிலரும் தனியார் உணக சேவையொன்றின் தலைவரும் இந்தச் சதித் திட்டத்தை முன்னெடுப்பதாகத் தெரிவிக்கப்படுகிறது. தேசிய அரசியலில் எஸ். பி. திஸாநாயக்க

காவை தொடர்பு படுத்தி அதன் மூலம் அரசியல் அநாதையாக்க திட்டமிடப்பட்டுள்ளது.

சுப்ரகமுவ மாகாண சபைத் தேர்தல்களில் நிச்சயமாக ஐக்கிய மக்கள் சுதந்திரக் கூட்டமைப்பு வெற்றி பெறும் எனக் குறித்த தலைவர்கள் தெரிவித்துள்ளனர்.

எனவே சுப்ரகமுவ மாகாணசபையின் முதலமைச்சர் வேட்பாளராக எஸ். பி. திஸாநாயக்கவைக் களமிறக்கி அதில் அவர் அடையும் தோல்வியின் மூலம் அவரை அரசியலிலிருந்து விரட்டியடிக்கத் திட்டமிடப்பட்டுள்ளது. (அ-5)



திக்கம் சித்தி விநாயகர் வித்தியாலய மாணவ தலைவிக்கு வித்தியாலய அதிபர் திருமதி ஸ்ரீ. சிவராஜா சின்னஞ்சுட்டுவதையும் சின்னம் சூட்டப்பட்ட மாணவர்களுடன் அதிபர் ஆசிரியர்கள் அமர்ந்திருப்பதையும் படங்களில் காணலாம்.

ஆறு அணிகள் பங்கேற்கும் ஆசிய கோப்பை கிரிக்கெட் தொடர் பாகிஸ்தானில் இன்று ஆரம்பம்



மகேல்

அவ்ரபுல்

அல்

நாடுகள் பங்கேற்கும் 9-வது ஆசிய கோப்பை கிரிக்கெட் தொடர் பாகிஸ்தானில் இன்று ஆரம்பமாகின்றது.

இத் தொடர் எதிர்வரும் யூலை 6ஆம்

திக்கிவரை நடைபெறுகிறது.

இதில் பங்கேற்கும் ஆறு நாடுகளும் 2 பிரிவாக பிரிக்கப்பட்டுள்ளது.

ஏ பிரிவில் பங்களாதேஷ், இலங்கை,



தோனி

மலிக்

டார்

ஐக்கிய அரபு எமிரேட்ஸ் அணிகளும் பிரிவில் இந்தியா, பாகிஸ்தான், ஹொங் கொங் அணிகளும் இடம் பெற்றுள்ளன.

லீக் முடிவில் இரண்டு பிரிவிலும் முதல்

இரண்டு இடங்களை பிடிக்கும் அணிகள் இரண்டாவது சுற்றுக்குத் தகுதி பெறும்.

இரண்டாவது சுற்றில் 4 அணிகளும் சுழற்சி முறையில் ஒருமுறை மோதும்.

புள்ளிகள் அடிப்படையில் முதல் இரண்டு இடங்களைப் பிடிக்கும் அணிகள் இறுதிப் போட்டிக்குத் தகுதி பெறும்.

இன்றைய ஆரம்ப நாளில் இரண்டு ஆட்டங்கள் நடக்கிறது. பங்களாதேஷ்-ஐக்கிய அரபு எம்ரேட்ஸ் (ஏ பிரிவு) அணிகள் லாகூரில் மோதுகின்றன. மற்றைய ஆட்டத்தில் பாகிஸ்தான்-ஹொங்கொங் அணிகள் (பி பிரிவு) கராச்சி யில் மோதுகின்றன.

இலங்கை அணி முதலாவது ஆட்டத்தில் நாளை மறுதினம் ஐக்கிய அரபு எமிரேட்ஸ் அணியுடன் மோதுகின்றது. போட்டிகள் அனைத்தும் பகல்-இரவாக நடக்கிறது.

ஆசிய கோப்பையை இந்தியா நான்கு முறை (1984, 1988, 1990-91, 1995) கைப்பற்றி இருக்கிறது. இலங்கை மூன்று முறையும் (1986, 1997, 2004), பாகிஸ்தான் ஒரு முறையும் (2000) கைப்பற்றியுள்ளன. (5)

சச்சினின் நம்பர்-1 இடத்தை தோனி தட்டிப்பறித்தார்

விளம்பர உலகில் சச்சினின் நம்பர் -1 இடத்தை இந்திய அணித்தலைவர் தோனி தட்டிப்பறித்துள்ளார்.

இந்த ஆண்டு விளம்பரம் மூலம் அவருக்குக் கிடைக்கும் வருமானம் சுமார் 50 கோடியை எட்டுமெனத் தெரிகிறது. இது சச்சினைக் காட்டிலும் சுமார் ரூ. 15 கோடி அதிகம்.

இந்திய விளம்பர நிறுவனங்கள் கிரிக்கெட் வீரர்களை நல்ல மொடல்களாக கருதி வருகின்றன.

கோடிக்கணக்கான ரசிகர்களை தங்கள் பக்கம் கட்டி வைத்திருக்கும் இவர்களுக்கு கோடிக்கணக்கான கொட்டிக் கொடுக்கின்றனர்.

தொடரும் வெற்றிநடை கடந்த 18 ஆண்டுகளாக இந்திய ரசிகர்களை ஈர்த்த சச்சினின் விளம்பர உலகில் நம்பர் -1 நாயகனாக வலம் வந்தார். தற்போது அவரது முதலிடத்தை இளம் அணித்தலைவர் தோனி தட்டிப்பறித்துள்ளார்.

இதற்குப் பொறுப்பான அணித்தலைவர், கபில்தேவ்வுக்கு அடுத்து உலகக் கோப்பை யை வென்று தந்த அணித்தலைவர், இக்கட்டான சூழ்நிலையில் அணிக்குக் கை கொடுக்கும் துடுப்பாட்ட வீரர் என பல அவதாரங்கள் எடுத்து அணியைக் கரைசேர்த்து வருவதை முக்கிய காரணமாகச் சொல்லலாம்.

அவுஸ்திரேலியாவை சொந்த மண்ணில் வீழ்த்தி முத்தரப்பு கோப்பை வென்றது, ஐ.பி.எல் தொடரில் சென்னை சுப்பர் கிங்ஸ் அணியை இறுதிப்போட்டி வரை கொண்டு

சென்றது போன்ற சாதனைகளும் இவரது புகழை அதிகரித்துள்ளன.

இதையடுத்து இந்திய மக்கள் தொகைக்கு சவால் கொடுக்கும் அளவுக்கு இவரது ரசிகர்களின் எண்ணிக்கையும் அதிகரித்து வருகிறது.

எகிறும் மவுசு கிரிக்கெட் வாழ்வின் ஆரம்பக் கட்டத்தில் ஒரு விளம்பரத்துக்கு ரூ.20 முதல் 40 இலட்சம் வரை வாங்கிய இவருக்கு

மவுசு கூடியது. இதன் விளைவாக ஐ.பி.எல் தொடரில் அதிகவிலை (ரூ.6 கோடி) கொடுத்து வாங்கப்பட்ட வீரரானார்.

சச்சின், ராவிட், கங்குலி போன்ற அனுபவ வீரர்களை விட சுமார் 1.5 கோடி அதிகம் பெற்றார். இதைத் தொடர்ந்து தற்போது இவர் இந்திய விளம்பர உலகில் நம்பர் -1 அந்தஸ்தையும் பெற்றுள்ளார். (5)

24 ஆண்டுகளின் பின் அரையிறுதியில் ஸ்பெயின்; உலக சம்பியன் தீத்தாலி பரிதாபமாக வெளியேற்றம்

(வியன்னா)

யூரோ கோப்பை கால்பந்தாட்டத் தொடர் சுவிட்சர்லாந்து, ஆஸ்திரியாவில் நடைபெற்று வருகிறது. இதன் 4-வது காலிறுதி ஆட்டம் ஆஸ்திரிய தலைநகர் வியன்னாவில் நேற்று நள்ளிரவு ஆரம்பமானது.

இதில் டி பிரிவில் முதல் இடத்தை பிடித்த ஸ்பெயின் சி பிரிவில் 2-வது இடத்தைப் பிடித்த இத்தாலி அணிகள் மோதின.

இரு அணி வீரர்களும் தாக்குதல் ஆட்டத்தில் ஈடுபட்டனர். இரு அணியிலுமே பின்களம் மிகவும் வலுவாக இருந்தது.

இதனால் முதல் பாதியில் கோல் எதுவும் அடிக்கவில்லை. 2-வது பாதி ஆட்டத்திலும்

சம்பியன் லீக் இருபது -20 தொடரில் ஐ.சி.எல். வீரர்கள் பங்கேற்கத் தடை

(புதுடில்லி)

முதலாவது சம்பியன் லீக் இருபது -20 கிரிக்கெட் தொடரில் கபில் தேவ் ஆரம்பித்த இந்தியன்ஸ் கிரிக்கெட் வீரர்களை அனுமதிக்க முடியாது என்று இந்திய கிரிக்கெட் சபை அறிவித்துள்ளது.

இந்திய கிரிக்கெட் சபை செயற்குழு கூட்டம் டில்லியில் நேற்று முன்தினம் நடந்தது.

இந்தக் கூட்டம் முடிவில் இந்திய கிரிக்கெட் சபை செயலாளர் நிரஞ்சன் ஷா கூறியதாவது,

சம்பியன் லீக் இருபது -20 கிரிக்கெட் தொடர் இந்தியாவில் செப்ரம்பர் மற்றும் ஒக்டோபர் மாதத்தில் நடக்கிறது. இதில் அவுஸ்திரேலியா பாகிஸ்தான், தென்னாபிரிக்கா, இங்கிலாந்து, இந்தியா ஆகிய நாடுகளில் சிறந்த விளங்கும் 2 அணிகள் பங்கேற்கின்றன.

இந்தப் போட்டிக்கு இந்திய கிரிக்கெட் சபை செயற்குழுவில் ஒப்புதல் அளிக்கப்பட்டது. அத்துடன் இத் தொடருக்கான இங்கிலாந்து உள்ளூர் அணியில் ஆடும் ஐ.சி.எல். வீரர்கள் யாரும் இடம் பிடித்து ஆட தடை

விதிக்கப்பட்டுள்ளது.

42 கோடி ரூபாய் பரிசு

இந்தத் தொடரின் மொத்த பரிசுத் தொகை ரூ.42 கோடியாகும். இந்த போட்டியில் தேசிய அணியில் இடம்பிடித்துள்ள ஒரு சில வீரர்கள்தான் விளையாடுவார்கள் என்று எதிர்பார்க்கப்படுகிறது என அவர் கூறினார்.

இந்திய கிரிக்கெட் சபை துணை தலைவர் லலித் மோடி கூறுகையில், இந்த போட்டி விதிமுறை மற்றும் அமைப்பு முறைகளை அவுஸ்திரேலிய கிரிக்கெட் சபை வகுத்துள்ளது.

இந்த போட்டியை நடத்துவதில் இந்திய கிரிக்கெட் சபை 50 சதவீதம் பங்கு வகிக்கும். இந்த தொடரில் ஐ.சி.எல். வீரர்கள் யாரும் இடம்பெறாவிட்டால் தான் இந்திய அணி பங்கேற்கும்.

இது எங்கள் நிபந்தனையாகும். இங்கிலாந்து தங்கள் அணியில் ஐ.சி.எல். வீரர்களை தவிர்க்க மாட்டோம் என்று கூறியிருக்கிறது.

எமது முடிவில் நாங்கள் உறுதியாக இருக்கிறோம் என்றார். (5)



இதே நிலை நீடித்தது.

இரு அணிகளும் கோல் எதுவும் போடாததால் கூடுதல் நேரம் (30 நிமிடம்) கொடுக்கப்பட்டது.

கூடுதல் நேரத்தில் இரு அணிகளுக்கும் கோல் போட கிடைத்த வாய்ப்புக்களை தவறவிட்டனர். கூடுதல் நேரத்தில் கோல் எதுவும் விழவில்லை. அதாவது 120 நிமிடங்கள் விளையாடியும் இரு அணி வீரர்களும் கோல் எதுவும் அடிக்கவில்லை.

இதனால் வெற்றி தோல்வியை நிர்ணயம் செய்யப்பெறாமல் ஷேட் கடைப்பிடிக்கப்பட்டது. இதில் ஸ்பெயின் 4:2 என்ற கோல் கணக்கில் வென்று அரையிறுதிக்கு தகுதி பெற்றது. ஸ்பெயினின் வெற்றிக்கு அந்த அணியின் தலைவரும் கோல் காப்பாளருமான இதர்கே சிலாஸ் காரணமானவர்.

இத்தாலி வீரர்கள் டேனிவிடி ரோசி, அனடோனியோ நடாலே ஆகியோர் அடித்த பெனால்டி ஷேட் களை அவர் மிகவும் அருமையாகத் தடுத்தார்.

பெனால்டி ஷேட்டில் ஸ்பெயின் தரப்பில் டேவிட் வில்லா, கஸோர்லா, மார் கோஸ் சென்னா, பேப்ரிகேஸ் ஆகியோர் கோலாக் கினார்கள்.

டேனி குய்சா அடித்த பந்தை இத்தாலி கோல் காப்பாளர் பூபன் தடுத்தார். இத்தாலி தரப்பில் பேபியோ கிராசோ, மவ்ரோ கேமரனோசி கோல் அடித்தனர்.

இந்த தோல்வி மூலம் உலக சம்பியனான இத்தாலி தொடரில் இருந்து வெளியேறியது. 1984ஆம் ஆண்டுக்கு பிறகு ஸ்பெயின் ஐரோப்பிய கோப்பை போட்டியில் அரையிறுதிக்கு தகுதி பெற்றுள்ளது. (5)

மன்னாரிலும் சி.டி.எம்.ஏ. அவுட்

(மன்னார்)

மன்னார் மாவட்டத்திலும் கடந்த சில நாள் களாக சி.டி.எம்.ஏ. தொலைபேசிகள் செயலிழந்துள்ளன. ரெலிக் கொம் நிறுவனத்தினால் வழங்கப்பட்ட சிற்றிலிங் சி.டி.எம்.ஏ. தொலைபேசிகளின் இணைப்புக்கள் கடந்த வெள்ளிக்கிழமை முதல் செயலிழந்துள்ளது.

இதனால் மன்னார் மாவட்டத்தில் சுமார் ஆயிரக்கணக்கானப் பாவனையாளர்கள் பாதிக்கப்பட்டுள்ளதாகத் தெரிவிக்கப்படுகின்றது.

சி.டி.எம்.ஏ. இணைப்புக்கள், கையடக்கத் தொலைபேசிகள் போன்று தேவைக்கேற்ப இடைநிறுத்தக் கூடிய தொழில் நுட்பத்தைக் கொண்டிருப்பதாகத் தெரிவிக்கப்படுகிறது.

இதேவேளை கடந்த 7 ஆம் திகதி முதல் யாழ்ப்பாணம், வவுனியாவில் சி.டி.எம்.ஏ. தொலைபேசிகள் செயலிழந்துள்ளமை குறிப்பிடத்தக்கது. (ச-5)

உலக உணவுப் பிரச்சினையை புஷ்ஷினாலும் தீர்க்க முடியாது

அமைச்சர் நிமால் சிறிபால டி சில்வா தெரிவிப்பு

இலங்கையில் மட்டுமல்லாது உலகத்திலுள்ள சகல நாடுகளிலும் உணவு, எரிபொருள்களுக்குப் பாரிய பிரச்சினை ஏற்பட்டுள்ளது.

இந்தப் பிரச்சினைகளுக்கு உலக அளவில் அதிகாரத்தைப் பெற்றுள்ள ஜோர்ஜ் புஷ் ஷினாலும் தீர்வைக் காண முடியாது என்று சுகாதார அமைச்சரும் சபை முதல்வருமான நிமால் சிறிபால டி சில்வா தெரிவித்தார்.

கிராமங்களைக் கட்டி எழுப்புவோம் என்ற வேலைத் திட்டத்தின் கீழ் 40 இலட்சம் ரூபா செலவில் பதுளை கல்கந்த, ரிதிபான மற்றும் கல்கந்த 02 வேலைத்திட்டத்தை ஆரம்பித்து

வடக்கே...

விடுதலைப்புலிகளின் 7 சடலங்கள் கைப்பற்றப்பட்டு வவுனியா வைத்தியசாலையில் ஒப்படைக்கப்பட்டுள்ளதாகவும் அது தெரிவிக்கின்றது.

இதேவேளை இராணுவத்தினரால் தம்மிடம் ஒப்படைக்கப்பட்ட 7 விடுதலைப்புலிகளின் சடலங்களை நேற்றுப் பிற்பகல் புளியங்குளம் சோதனைச்சாலையில் விடுதலைப்புலிகளிடம் தாங்கள் கையளித்ததாகவும் விடுதலைப்புலிகளிடம் இருந்து பெற்ற இராணுவச் சிப்பாய் ஒருவரின் சடலம் ஓமந்தை இராணுவச் சோதனைச் சாலையில் இராணுவத்தினரிடம் கையளிக்கப்பட்டிருப்பதாகவும் சர்வதேச செஞ்சிலுவைக் குழு தெரிவித்துள்ளது. (ச-5)

மடக்களாய்...

மீட்கப்பட்டது என்பது குறிப்பிடத்தக்கது.

இதேவேளை மடக்களப்பு வெல்லாவெளிப் பிரதேசத்தில் பொலிஸ் காவலிருந்த சந்தேக நபர் ஒருவர் நேற்று அதிகாலை துப்பாக்கிச் சூட்டுக்கு இலக்காகிக் கொல்லப்பட்டுள்ளார்.

ஆயுதங்கள் மறைத்து வைக்கப்பட்டுள்ள இடம் ஒன்றைக் காட்டுவதற்காக நேற்று அதி காவலை கிளாவிவெட்டைக்கு இந் நபர் அழைத்துச் செல்லப்பட்டதாகவும் அங்கு விடுதலைப்புலிகளுக்கும் பொலிஸாருக்கும் இடையில் இடம்பெற்ற மோதலின்போது துப்பாக்கிச் சூட்டில் இவர் கொல்லப்பட்டதாகச் சம்பவம் தொடர்பாகப் பொலிஸார் கூறியுள்ளனர். (ச-5)

நாழத் தமிழர்களுக்குத் தொடர்ந்தும்...

மான நயவஞ்சகமான கண்டிக்கத்தக்க செயல்களால் அது மேலும் தெளிவாகத் தெரியவருகின்றது.

2008 ஜூன் 20 ஆம் திகதி வெளியுறவுச் செயலாளர் சிவசங்கர் மேனன், தேசிய பாதுகாப்பு ஆலோசகர் எம்.கே.நாராயணன், தேசிய பாதுகாப்புச் செயலாளர் விஜய்சிங் ஆகியோர் அடங்கிய இந்திய அதிகாரிகளின் உயர் மட்டக் குழு இலங்கை அரசுடன் இரு தரப்புச் செய்திகளையும் கலந்தாலோசிப்பதற்காகச் சென்றடைந்ததாக இந்தியாவிலும் இலங்கையிலும் செய்தித் தாள்களில் செய்தி வெளியாகியிருந்தது.

அங்கு சென்ற இந்தியக் குழு அந்நாட்டு ஜனாதிபதி மகிந்த ராஜபக்ஷவையும் பாதுகாப்பு அமைச்சின் செயலாளர் கோத்தபாய ராஜபக்ஷவையும் ஜனாதிபதியின் செயலாளர் லலித் வீரதுங்கவையும் சந்தித்ததாக நம்பத்த

விடுதலைப்புலிகளின் விமானங்கள் கொழும்பில் தாக்குதல் நடத்தலாம்!

யொலிஸார் எச்சரிக்கை

(கொழும்பு)

கொழும்பில் வான் தாக்குதல்களை நடத்துவதற்குத் தமிழீழ விடுதலைப்புலிகள் திட்டமிட்டிருந்ததாகப் பொலிஸார் தெரிவித்துள்ளனர்.

மலையகத்தின் எட்டியாந்தோட்டை மற்றும் கேகாலைப் பகுதிகளில் கண்டுபிடிக்கப்பட்ட விமானங்களின் உதிரிப்பாகங்களைக் கொண்டு இத் தாக்குதல்களைப் புலிகள் நடத்தத் திட்டமிட்டிருப்பதாகப் பொலிஸார் கூறியுள்ளனர்.

இந்த நிலையில் பிரதேசத்தில் சந்தேகிக்

கக் கூடிய வகையில் விமானங்களின் பறப்பு ஏதும் இருக்குமானால் அதுபற்றி உடனடியாக அறிவிக்குமாறு எட்டியாந்தோட்டை சிரேஷ்ட பொலிஸ் அதிகாரி வில்பிரட் மகாநாயக்க வலியுறுத்தியுள்ளார்.

கடந்த சனிக்கிழமையன்று எட்டியாந்தோட்டைப் பெருந்தோட்ட தமிழ் மக்களுக்காக ஏற்பாடு செய்யப்பட்டிருந்த தற்போதைய பாதுகாப்பு ஏற்பாடுகள் தொடர்பான தெளிவாக்கல் நிகழ்விலேயே இந்த வலியுறுத்தலை அவர் விடுத்தார்.

எட்டியாந்தோட்டை-கொழும்பு வீதியானது கொழும்புக்கு ஆயுதங்களைக் கடத்தக் கூடிய முக்கிய வீதியாகக் காணப்படுவதாகவும் அவர் சுட்டிக்காட்டினார்.

இதேவேளை விடுதலைப்புலிகளின் தலைவர் வேலுப்பிள்ளை பிரபாகரனின்

மகன் சாள்ஸ் அன்ரனி புது வகையான நச்சு ஆயுதம் ஒன்றைத் தயாரித்து வருவதாகவும் இலங்கையின் புலனாய்வுத்துறையினர் தகவல் வெளியிட்டுள்ளனர்.

இது பாரிய அதிர்ச்சியுடன் ஆட்களைக் கொலை செய்வதற்காகப் பயன்படுத்தப்படலாம் எனப் புலனாய்வுத்துறை குறிப்பிட்டுள்ளது. அத்துடன் உடலில் பல்வேறு பாரிய தாக்கங்களை ஏற்படுத்தும் என்றும் புலனாய்வு குறிப்பிட்டுள்ளது.

வன்னிப் பிராந்தியத்திற்கு இராணுவத்தினரின் பிரவேசத்தைத் தடுக்கும் வகையில் இந்த நச்சு ஆயுதம் பயன்படுத்தப்படலாம் எனப் படைத் தரப்பு அச்சம் வெளியிட்டுள்ளது.

சண்டை 500 கிலோக்கிராம் மற்றும் சமாதானம் 500 கிலோக்கிராம் என்ற இரண்டு ஆயுதங்களும் படையினரின் வன்னிப் பிரவேசத்தைத் தடுக்கப் பயன்படுத்தப்படலாம் எனப் புலனாய்வுத்துறை குறிப்பிட்டுள்ளது. (ச-5)

இந்திய உயர் மட்டக் குழுவினரின் விஜயம் குறித்து விளக்க வேண்டும்

எதிர்க்கட்சிகள் கோரிக்கை

(கொழும்பு)

இந்திய உயர் மட்டக் குழுவினரின் திடீர் இலங்கை விஜயம் தொடர்பாக விளக்கும் விரிவான அறிக்கை ஒன்றை இலங்கை அரசாங்கம் வெளியிட வேண்டும் என பிரதான எதிர்க்கட்சியான ஐக்கிய தேசியக் கட்சி கோரிக்கை விடுத்துள்ளது.

இலங்கை பொருளாதார மற்றும் மோதல்களின் பிடியில் சிக்கியுள்ள நிலையில் இந்தியக் குழுவினரின் திடீர் விஜயத்தின் பின்னணியில் முக்கியமான காரணம் ஒன்று மறைந்திருப்பதாக ஐக்கிய தேசியக் கட்சியின் சிரேஷ்ட நாடாளுமன்ற உறுப்பினர் ஜோன் அமரதுங்க தெரிவித்துள்ளார்.

இலங்கை வந்த இந்திய உயர் மட்டக் குழுவினர் பல்வேறு விடயங்கள் குறித்துக் கலந்துரையாடல்களை நடத்தியதாகப் பலதரப்பட்ட கருத்துக்கள் வெளியாகியிருப்பதால் நாட்டின் மீது அக்கறை கொண்டு இந்தியக் குழுவினரின் இலங்கை விஜயத்தை விளக்கி பொது அறிக்கை ஒன்றை அரசாங்கம் வெளியிட வேண்டும் என அவர்களோடு விடுத்துள்ளார்.

இலங்கைக்கு நவீன ஆயுதம்...

இந்திய தேசிய பாதுகாப்பு ஆலோசகர் எம்.கே. நாராயணன் தலைமையிலான 3 பேர் கொண்ட குழு கடந்த வெள்ளிக்கிழமை இலங்கைக்கு திடீர் விஜயத்தை மேற்கொண்டிருந்தது.

இக் குழுவினர் வடக்கில் தமிழர் பகுதிகளில் இராணுவம் போரிட்டு வருவது குறித்து விரிவாகக் கேட்டறிந்தனர். அப்போது இலங்கை அதிகாரிகள், இந்தியா நவீன ஆயுதங்களைக் கொடுத்து உதவி செய்ய வேண்டும் என்று கோரிக்கை விடுத்தனர்.

இலங்கைக்கு இந்தியா ஏற்கனவே எல் - 70 வகை துப்பாக்கிகள், பீரங்கிகள் மற்றும் 4 அதிநவீன ராடர்களை வழங்கியுள்ளது. தற்போது மேலும் ராடர்கள் தானியங்கிப் பீரங்கிகள், ஆளில்லாமல் பறக்கும் குட்டி விமானங்

கள் போன்றவைகளை இந்தியா தர வேண்டும் என்று இலங்கை வலியுறுத்தியுள்ளது.

இதற்கு இந்தியா சம்மதம் தெரிவித்துள்ளது. இலங்கைக்கு நவீன ஆயுதங்களை ஆயிரக்கணக்கில் வாரி வழங்க சீனாவும் பாக்கிஸ்தானும் தயாராக இருக்கின்றன. அந்த நாடுகள் இலங்கையில் கால் பதித்தால் இந்தியப் பாதுகாப்புப் பிரச்சினையாகிவிடும்.

இந்தப் பயத்தில் இலங்கை கேட்கும் நவீன ஆயுதங்களை வழங்க இந்தியா உடனே சம்மதித்து விட்டதாக தெரிகின்றது. இதே வேளை விடுதலைப்புலிகளிடமிருந்து சில மாதங்களுக்கு முன்பு ஆளில்லாத இரண்டு குட்டி விமானங்களை இராணுவம் கைப்பற்றியது.

இந்த குட்டி விமானங்களில் வெடிபொருள்களை வைத்து ஏவி பலத்த சேதத்தை ஏற்படுத்த முடியும். எனவே இத்தகைய குட்டி விமானத் தாக்குதல்களை முறியடிக்கும் வகையில் அதி நவீன பீரங்கிகளை இந்தியா விடம் இலங்கை கேட்டு வருகின்றது.

தற்போது நிஷாந்த் வகை ஆளில்லாத விமானங்களையும் வழிகாட்டும் ஆற்றல் கொண்ட கருவிகளையும் இலங்கைக்குக் கொடுக்க இந்தியா தீர்மானித்துள்ளதாகத் தெரிகின்றது.

விடுதலைப்புலிகளின் விமானப் படையை ஒடுக்க இந்த நவீன கருவிகளை இலங்கை பயன்படுத்தும். தமிழர்களுக்கு எதிராகச் செய்யப்படும் சிங்கள இராணுவத்திற்கு ஆயுதம் கொடுக்கக் கூடாதென்று தமிழ்நாட்டில் பல்வேறு கட்சிகளும் தொடர்ந்து குரல் கொடுத்து வருகின்றன.

இதைக் கண்டுகொள்ளாத மத்திய அரசு இலங்கைக்குத் தேவையான எல்லா ஆயுதங்களையும் கொடுக்கத் தொடங்கியுள்ளது என இந்தியத் தகவல்கள் தெரிவித்தன. (ச-5)

வைத்ததன் பின்னர் உரையாற்றிய போதே அவர் மேற்கண்டவாறு தெரிவித்தார்.

பதுளை மாவட்டத்தில் வீதி அபிவிருத்தி, சுத்தமான குடிநீரைப் பெற்றுக் கொடுத்தல், சுகாதார வசதிகளை ஏற்படுத்திக் கொடுத்தல் உள்ளிட்ட அபிவிருத்தித் திட்டங்கள் முன்னெடுக்கப்பட்டுள்ளன என்றார். (ச-5)

மீள்குடிய...

போதே இக் குழு நியமிக்கப்பட்டுள்ளது.

யாழ்.மேல் நீதிமன்ற நீதிபதி இ.த.விக்கின ராஜா தலைமையிலான இக் குழுவில் யாழ். அரசு அதிபர் க.கணேஷ், யாழ்.இராணுவக் கட்டளைத் தளபதி மேஜர் ஜெனரல் ஜி.ஏ.சந்திரசிறி மற்றும் நியல் அட்டமிரல் சமரசிங்க, யாழ்.பிரதிப் பொலிஸ்மது அதிபர் பூஜித் ஜெயசுந்தர ஆகியோர் அடங்குகின்றனர்.

இதன் முதற்கட்டமாகத் தெரிவு செய்யப்பட்ட 454 குடும்பங்கள் மீள்குடியேற்றப்படவுள்ளன. அதேவேளை ஏரணை குடும்பங்களைத் தெரிவு செய்யும் நடவடிக்கைகளும் மேற்கொள்ளப்படவுள்ளன. (ச-5)

பதிவு...

கும் பொதுமக்கள் இத் தினங்களில் கப்பல் பயணத்தினை மேற்கொள்வதற்கு இட ஒதுக்கீடு இல்லாமையினால் மேற்படி பயணிகள் எதிர்வரும் 28 திகதி சனிக்கிழமை அன்று தமது பயணத்தை மேற்கொள்ளுமாறு அரசாங்க அதிபர் க. கணேஷ் அறிவித்துள்ளார். (ச)

தமிழ்க்...

வேண்டும் என்பதில் இந்தியா உறுதியாகவுள்ளது. அப்பாவி மக்கள் பாதிக்கப்படுவது குறித்தும் இந்தியா கவலை கொண்டுள்ளது.

இந்தக் கட்டத்தில் இந்திய உயர் மட்டக் குழுவினரின் வருகை முக்கியமானதாகும். அத்துடன் தமிழ்த் தேசியக் கூட்டமைப்பைப் புதுடி லி வருமாறு அழைப்பு விடுத்துள்ளனர்.

ஜூலை மாத இறுதியில் அன்றேல் ஓகஸ்ட் ஆரம்பத்தில் அங்கு செல்ல உத்தேசித்துள்ளோம். சார்க் மாநாட்டுக்கு முன்னர் இந்தியா சென்று அங்கு இந்தியத் தலைவர்களைச் சந்திக்கும் வாய்ப்புக் கிட்டும் என நினைக்கின்றோம் என இரா.சம்பந்தன் மேலும் தெரிவித்தார். (ச-5)

குந்த வட்டாரங்கள் மூலம் தெரியவருகின்றது.

அவர்களின் பயணம் ஒரு பரமஇரகசியமாக வைக்கப்பட்டிருந்தது. ஜனாதிபதியின் செயலகத் தரப்பில் ஆதாரபூர்வமான புத்திரிகைகளுக்கு சொல்லப்பட்ட செய்தியில் வெள்ளிக்கிழமையும் சனிக்கிழமையும் இங்கு வந்த இந்திய உயர் மட்டக் குழு இலங்கைத் தீவில் பாதுகாப்பு அம்சங்கள், வட பகுதியில் விடுதலைப்புலிகளுக்கு எதிராக நடைபெற்றுக் கொண்டிருக்கும் இராணுவத் தாக்குதல், வடமேற்கு இலங்கைக் கடற்பகுதியில் ஊடுருவும் இந்திய மீனவப் பிரச்சினை, மேலும் ஓகஸ்ட் முதல் வாரத்தில் கொழும்பில் நடைபெறவுள்ள சார்க் உச்சிமாநாடு தொடர்பான செய்திகள் உள்ளடக்கிய பல்வேறு செய்திகளையும் பிரச்சினைகளையும் விவாதிக்க இருப்பதாகக் கூறப்பட்டுள்ளது.

இலங்கையில் பூர்வீகத் தமிழர்கள் மீது

தொடர்ந்தும் இனப்படுகொலையில் ஈடுபட்டு வரும் இலங்கை அரசுக்கு இந்த அரசு செய்யும் எல்லாவித இராணுவ உதவிகளையும் உடனடியாக நிறுத்த வேண்டும் என்று நேரிலும் கடிதம் மூலமும் நான் மீண்டும் மீண்டும் தங்களை வலியுறுத்திக் கேட்டுக் கொள்வது, சிறிதும் அக்கறையின்றி பொறுப்பற்ற முறையில் தூக்கி வீசப்படுகின்றது.

ஐக்கிய முற்போக்குக் கூட்டணி அரசு 2004 ஆம் ஆண்டில் இந்திய - இலங்கைப் பாதுகாப்பு ஒப்பந்தத்தில் கையெழுத்திடவில்லை என்றாலும் இந்திய அரசு, இலங்கை அரசுக்குத் தேவையான அனைத்து இராணுவத் தளபாடங்களையும் வழங்கி அந்நாட்டு இராணுவம் தமிழர்கள் மீது தொடர்ந்து இனப்படுகொலையைச் செய்வதற்குண்டான அனைத்து உதவிகளையும் செய்து வருகின்றது என்று அதில் தெரிவிக்கப்பட்டுள்ளது. (ச-5)